
प्रकाशकाले उतरां 
राश्ट्रकवी मंजेश्वर गोविन्द पै कोंकणी भाषिक लोकांक प्रात : स्मरणीय 
जावन आसति , जालयार तान्नी सृष्ठि केलेले साहित्य सगडय कन्नड आनी 
इतर भाषांत आसा . “ मेगेले आवयले चिंवेंत दूद नातिल्यान , तीणे म्हाका 
कन्नड मायेचे उसक्यारी घालो . ” म्हळ्यार कोंकणी मायभासेंत साहित्य 
करचाक शक्यता नातिल्यान हाचेन हांवे कन्नड भासेंत साहित्य रचन करचाक 
लागलो अशें दि . मंजेश्वर गोविंद पैन सांगीले आसा . आनी कन्नड साहित्य 
क्षेत्रांत तागेले देणे सूर्य चंद्र आसो तेदोळ प्रजवळतलें . 

कन्नड भाषा साहित्य क्षेत्रांतुलो मेरु पर्वत राश्ट्रकवी दि . पैन बरेयिले 
साहित्य , कोंकणी भाषा साहित्य प्रेमी वाचकांकय वाचुचाक , अध्ययन करचाक 
मेळका म्हळेले उद्देश साधन करचे खातीर कोंकणी भास आनी संस्कृती 
प्रतिष्ठान प्रयत्न करत आसा . ह्या योजनेक श्री टी.वी. मोहनदास पैन खूब 
पाटिंबा दिला ताका देव बरें कोरो . 

आतां कन्नड कोंकणी भाषा तज्ञ श्री एम.माधव पै हान्नी दि . राश्ट्रकवी 
गोविन्द पैले वैशाखी ( गौतम बुद्धाले निर्वाण ) काव्य कोंकणी भाषांत अणकार 
केलेलें आसा . तें विश्व कोंकणी साहित्य अकाडेमी उजवाडचाक खूब 
अभिमान पावता . ह्या कार्यांत उमेद दाकयिले संशोधक श्री मंजेश्वर मुकुंद 
प्रभु आनी डा . कस्तूरि मोहन पै हांका देव बरें कोरो . 

दि . मंजेश्वर गोविन्द पै हांचे ग्रंथाचे कापीराइट पावन आसचे प्रकाशक , 
काव्यालय मैसूर हानी भाषांतर करच्याक संतोशान अनुमती दिल्या ताचो 
आमी आभार मानताती . 

वैशाखी ( भाषांतर काव्य ) उत्तम जावन छापून दिलेले मे.प्रेमसायी 
प्रिंटिंग प्रेस हांका देव बरें कोरो . 


विश्व कोंकणी केन्द्र 
कोंकणी गांव , शक्तीनगर , मंगळूर 

मे . २५ , २०१३ 


बस्ती वामन शेण 

अध्यक्ष 

राश्ट्रकवी मंजेश्वर गोविंद पै 


प्रो . डा । के . मोहन पै 


कोंकणी आवय भाशेचो व्हडलो कन्नड बरोवपी मंजेश्वर गोविंद पै 
28/03/1883 चे इसवेंत मंजेश्वर ( आयज केरळ राज्यांत आसा ) गांवांत 
जल्मलो . ताचें चडशे शिक्षण मंगळूरांत चलें आनी ताणे कालेज शिक्षण 
मद्रास शारांत घेतलें आनी थंय बि.ए. पदवींत इंग्लेश भासेंत भांगरा पदक 


प्राप्त केले . 


साहित्यकार आनी कवी गोविन्द पै कोंकणी , कन्नड , तुळु , मलयाळम , 
तमिळ , मराठी , संस्कृत , हिंदी आनी बंगाली इत्यादी भारतीय भासो तशेंत 
इंग्लिश , लेटिन , ग्रीक , स्पानिश अशें युरोपियन भासेंची बरोवपी आसुन 
ताका 22 भासेंची व्हळख आसिली . तशें तो श्रेश्ट दर्जेचो चरित्रकार आनी 
सोदक जालो . ताचे संग्रहांत 43 भासेंचे 5000 पुस्तकां आसिली . वेद , 
उपनिशद , पुराण , बैबल , कुराण तशेंत बौध , जैन धर्मांचे साहित्य ताणे ताचें 
मूल लिपियेर अध्ययन केलें . 

1900 चे इसवेंत ताणे 8 वे दर्जेत आसतना ताचें पयलीं तीन कवन 
' सुवासिनी ' पत्रिकेंत प्रगट जालीं आनी ताका तीन रुपये बोमान मेळ्ळे . 
मुखारचे 60 वरसां गोविंद पैन इतिहासाचे 200 निबंध प्रगट केली . 1949 
चे इसवेंत मद्रास सरकारान गोविंद पैक ‘ राश्ट्रकवी ' म्हळ्ळो पुरस्कारान 
सम्मान केलो . ताणे हळेगन्नड साहित्यांत 55 , कर्नाटक आनी तुळु प्रांताचे 
41 , नवें कन्नडांत 14 , भारताचे इतिहासाचेर 15 , धर्म आनी तत्व ज्ञानाचेर 
15 , वेवेगळे पुस्तकांक प्रस्तावना 42 तशेत 14 इंग्लिश लेखन प्रगट 
केल्यांत . 1950 तुं मुंबयंत 34 चे अखिल भारत कन्नड साहित्य सम्मेळनाचे 
बस्क्याक अध्यक्ष जावुन आसिलो . 

गोविंद पैन बरयिले नंदादीप ( 1928 ) गिळिविंडु ( 1930 ) ह्रदयगीत 
( 1929 ) गोल्गोथा ( 1931 ) वैशाखी ( 1947 ) ही कन्नड कवितां खूब जनप्रिय 
आसिली . तशेंच हेब्बेरळु ( 1946 ) आनी चित्रभानु ( 1962 ) ताणे बरयले 

नाटकां . ताचे बरपातं इतिहासाचे ज्ञान , तर्कबद्द विवेचनचे ताकत आनी 
आप्ण्यान बरपाक वेंचिले हर एक विशयाची निश्टा तागेले साहित्यांत दिसून 
येता . 1963 इसवेंत 80 वरस प्रायेर गोविंद पैले देहांत्य जालें . 

मंजेश्वर गोविंद पैचे जीणेचो इतिहास बरयतना एक विशेय वेगळो 
सांगुका पडता . तो कितें म्हळ्यार ' आवय भास कोंकणी जावुनूय आपण्याले 
साहितिक ज्ञान कन्नड आवयचे दुदान भरका पडलें ' म्हळ्ळे तागेल उतरां . 
ही परिस्थिती ताचे जीवित कालाचे राजकीय , सामाजिक आनी भुगोळिक 
भोंवतणेन आसा जालिकी नयतर कोंकणी बरयल्यार ताचे वाचपी ना म्हळ्ळे 
दुबाव आनी चिंता ताचे मनांत आसिले , अशें सांगचे कठिण आसा . पूण 
एक विशेय तर खरें , ते म्हळ्यार तो अपूर्व कल्पना शक्तिचो चिंतक , ताका 
कोंकणी बरी भालता आनी देवनागरी लिपीचें तो प्रगल्ब पंडित आसिलो . 
आयज उडुपी - मणिपालांत राश्ट्रकवी गोविंद पै संशोधना केंद्र घडयला . 
उमेद आसचे लोकान थंय बसून ताचे समग्र साहित्याचे अध्ययन कोरयेत . 

कशे तर आसो भगवान बुध्दाले जीणेचे आखैरचे दिसांचे कथावस्तु 
' वैशाखी ' ताचें अती श्रेश्ट आनी उंच दर्जेचें काव्य आनी आयज ताचे 
मरणाचे 50 वरसांचे उप्रांत आनी एक श्रेश्ट सोदक आनी बरोवपी , एम . 
माधव पैन कोंकणीक भाशांतर करुन गोविंद पैले काम संपूर्ण केला 
म्हणयेत . हे वाव्राक / प्रयत्नाक संसाराचे सर्वे कोंकणी लोकांचे तपैन एम . 
माधव पैक परबी दितां आनी अभिनंदन करतां . 

मेजी दोन उतरां 
आमका सगटांक म्हाल्गडो , पूज्य आनी कन्नडाचो आजो म्हणचे 
गौरवाक पात्र जावन आशिलो म्हामानेस्त दि । मंजेश्वर गोविंद पै , हाची 
आवय भास कोंकणी . तरियी तानी तांची प्रतिभा , विद्वत्ताक कन्नड भाशेन्त 
बरोवन उजवाडयले . हाचेन तांची आवय भास जावन आशिलीं कोंकणी 
उलोवपी लोकांक , तांचे विद्वत्ताची वळख जायनाशी गेली ; इतले न्हहिं 
तांच्या साहित्याच्यान सुतां वंचीत जाले . हो ऊणाव पुखण करचे उद्देशान ते 
जाण्ट्यांचे कृतींक कोंकणी भाशेत अण्कारन ताजेन तांचे साहित्याचे , 
विद्वत्ताचे , प्रतिभाची व्हडवीकाय कोंकणी समुदायांच्यांक करन दीवका म्हणचे 
इत्सान , तांची ही “ वैशाखी " नांवांचे काव्य भाशांतर केल्या . 

आमचे हे जाण्ट्याची भास तांची एक खाशेलापणाची . तानी तांचे 
भाशा ठंगशाळांत जाय तितलें नवें नवें शब्दांक ठंकण केल्यात . अशें जावन 
तांचे कवनाचे अर्थस्वारस्य समजून घेवपाकं सुलभ ना . अशें आसल्यारुय 
तांचेर आसूचे पुज्य भावनान हे वैशाखी काव्य भाशांतर करचे दिठाय 
आपणायली . आनी वाचप्यांक हे भाशांतर आवडतलें म्हुण लेखतां 

हे भाशांतर मं.गोविन्द पै हांचो आप्त एक अभिमानी डा । एम.मुकुंद 
प्रभु हानी वाचून मेजी फाट पेटून हे उजवाडाक हाडका म्हण शाभासकी 
दिली तांका हांव देव बरें करो . 

" महात्मांचे जनन , जीण जितलें म्हत्व पूर्ण आसा की तांचे मरण 
सुदां तितलेंच रवाशेलेचे . खंयचे की एक ध्येया खतीर वांचूंक जिणि 
चलयशिले हुतात्मो लोक मरणाक भीना . तें खंचेय रुपान येवो , ताका 
हांसत हांसत येवकार करतात . मृत्यूचे शीतल स्पृश्ान ताचे जीवन अमर 
जाता बिना केन्नाकय अंत पावना . असले मरणाचे महत्व कवि ह्रदय भौव बरे 
जावन ग्रहण करुं सकता . ताचे वैभव , खाशेलपणांक वरकवि भौव परिणामकारी 
जावन किसकाळाच्याक शक्त . हे थराचे एक ( माहात्मा बुध्दाचे अंतिमाचे ) 
प्रयत्न भौव मानेस्त दि । मंजेश्वर गोविन्द , पै , हांनी तांचे ' वैशाखी लांब 
कवनात करन अपूर्वसिद्धि पावल्यांत , हांतु कांय हुँबाव ना . 

" ही कृति कन्नड भासेक भौव विशिष्टताची काणूक . बुध्दाचे अंतिम 

दिसाचे चित्रण भौव आप्याय मान जावन हांत पिंतूरलां . ताची व्हडविकाय 
दाखोवपाक तयार जाललो कवि खंचेय मत प्रचाराकूय बाढूंन पडनाशी , ते 
महात्माचे मरण कितलेक अर्थपूर्ण जावन आसा म्हुण समर्थन करचेंच 
मुख्य लक्ष्य जावन आसूचे . हे लांब काव्य रचनांत जाण जावचे कविचे 
पाण्डित्य आनी प्रतीभा असदृशांचे ” म्हुणं वैशाखी काव्या विशिं बरयले 
लेखांत मानेस्त जि.वरदराज राव् हानी बरयिलें उतरां खरें जावन आसति 

कविची दृश्टी ते माहांत्मांची सांधना सिध्दि दिका कशे पसरल्या 
आनीक तें यशस्वी जावन पिंतूरलेली कवि प्रतिभा शक्तिचे वळख वाचपींक 
भौव आवडतली म्हुण हांव भोगता . 

वैशाखी हे लांब कवनाचे भाशांतर केलेले जाले पूण ते उजवाडाक 
हाडपी कोण ? म्हुण चिंतून आसताना नांवादीक ह्रदय तुज्ञ डा.कस्तूरी मोहन 
पै , हानी काव्य उजवाडक येवचे विशिं उमेद दाखोवन केलेले कामांक हांव 
ऋणी जावन आसा . तशेंच हे उजवाडाक हाडलेले कोंकणी सरदार , विश्व 
कोंकणी केन्द्राचे अध्यक्ष भौव मानेस्त बस्ती वामन शेणै बाब हांकां देव बरें 
करो . 

दि । मंजेश्वर गोविन्द पै हांचे सगट ग्रंथांचे कापी राइट पावन आसचे 
प्रकाशक , काव्यालय मैसूर हाचे प्रकाशक मानेस्त श्री चिदंबरम् 
कृष्णमूर्ति हानी हे “ वैशाखी ” कोंकणी भाशेन भाशांतर करपाक 
संतोसान अनुमति दिवन उपकार केला तांका हांव कृतज्ञतापूर्वक 
देव बरें करो म्हणता . 

हे कोंकणी वैशाखी काव्याचे मुद्रण कार्य सुंदर सोबीत जावन केललो 
आमचो मोगाचो तर्नाटो सुशील गणेश पै , डि.टि.पी. कार्य सांबाळेल्ली 
जूलियट डि.सोजा आनीक तांचे मुद्रण कामेलीं हांका सर्वांक देव बरें करो । 

पुस्तकाची शोभितकाय वाडोवचे शोभित मुखपृश्ट बरोवन दिलेलो 
श्री रघु अपाराक सुतां देव बरें करो । 


शिवमोग्गा 
२७.५.२०१३ 

पयलीं उतरां 


मंजेश्वर गोविन्द पै 


हें मेगले गोल्गोथा काव्याचे जोडिचे काव्य . हे रचन करका म्हुण 
साबार वरसां फाटी धरनूच लेकिलें जाल्यारुय एक न एक अड्डि अडचणान 
ती येवजण पूर्ण करपाक जालंच ना . 

हे रचन करच्यांत सहज जावून बोध्द ग्रंथ जावन आसचे पालि 
भाशेचे ‘ महापरिनिब्बान सुत्ता ( महापरिनिर्वाण ( सूत्र ) हाका आधार जावन 
घेतला . तरुय ते सूत्रांत बुध्दाचे परिनिर्वाणाची काणी तम , ते घडणूकाक 
थोडे काळ फाटी दारवून प्रारंभ करन , ते जालेले उपरांतयी थोडे दीस थांय 
मुखारसून आसूच्यान , ते एकच दिसाची काणीन मेळन आसचे ( IV 190 
धरुन 20 वरेक ) भाग मात्र ते सूत्रां सावन विंचून हात घेतल्या . दृश्टिरी 
असंगत म्हुण दिसिले त्या थोडे भासा भासांक सोडून , हे काव्यांत संदर्भोचित 
जावन थयं थयं बुध्दाचो धर्मोपदेश येना जल्यार , हे एक शुध्द बौध्द काव्य 
म्हणोवसून घेना म्हुण दिसचे कारणान ताका बरी जीवकळा हांत सुशोभीत 
जावचे तशें , त्या सूत्रांत नाशिले थोडे अंश इतर बौध्द ग्रंथा सावन हे 
काव्यांत घेतलेती . तशे मेळोवन घेतिले उपदेशांक खयं सावन काडून 
घेतिले म्हुण टिपणांत थया स्थानांत सूचित केलां . 

मेगेले गोल्गोथाचे पयले पावटेचे 4 छपाईंतूय , हेब्बरेळु - हांतूय तेत्ते 
कृतिचे कथावस्तूक संग्रहीत करनाशिले ऊणेपणा विशिं इश्टान एकळ्यान 
मेगेले लक्ष ओडिल्यान , ती न्यूनता निवारण करचे खतीर हे काव्यांत कथासार 
संक्षेप जावन हांगा सांगता . 

कपिलवस्तु म्हणपचो ल्हान एक चड करुन महाजन सत्तात्मक जावन 
आशिले ( Republic ) राज्याचो राय जावन आशिलो शाक्य कुळिचो शुध्दोदनची 
व्हडली बायल माया देवीचे गर्भात भावी बुध्द लुबिनी वनांत क्रि.पू. ५८२ 
मार्च ३० तारीख शुक्रार वैशाखि म्हळ्यार वैशाख पुनवें तेसु जल्मलो . 

सो बोधीसत्तो जातो 

सत्यान गामे जनपदे लुंबिनेय्ये ॥५ ॥ 
ताणे जालेले साता दीस ताची आवय मरण पावली । तागेली आवयची 
भयणीयी तागेली सवत आवययी जावन आशिलि प्रजापति गौतमीन ताका 
व्हड केलो . प्राप्त वयस्क ( प्रायेक आयलो ) म्हणताना तार्का यशोधरा म्हणची 
राजकन्या सांगात लग्न जावन , ताका राहुल म्हणचो पूत जालो । बाळान 
जल्मले ले थोडे काळान तो 

२ 
कामे स्वादीनवं दिस्वा नेकरवम्म 

द ? 

खेमतो ॥२० ॥ 
म्हळ्यार इंद्रियोपभोगांत दुक्खय , संसार त्यागांत सूखय आसचे पळोवन , 
ताचे सांगात जन्म , जरा , रुजा , मरण , शोक हाचेन आसा जावची हानिकूय 
मनन करन , आनी तांचान संबध्द जावनासून तशेंच आपणूय संबध्द जावन 
आशिले पुत्र दारादींचे फाटी पडून आसचे समा न्हंय , आपण आनीक 
अजात , अजर , अरूज अमर आनी अशोक जावन आसचे जो परम श्रेष्ट 
निर्वाणपद आसा कि तो सोदतां म्हण तागेले २ ९ वें प्रायेर धरा सावन भायर 
सरन वचून 

अब्बो कासो च पब्बज्जा इति दिस्वान पब्बजि ॥२ ॥ 
म्हळार मैदान जीवन ( open air life ) जावन आसचे प्रवज्या स्वीकार केलें 

उपरांत तो गांव – गांव भोंवत गया क्षेत्राचे लागशिल्लें नैरजरे न्हंयचे 
तडिचे उरुवेलें म्हणचे थंय निर्वाणाक उद्देश करन ध्यानासकत जावन आसता . 
आपण्याक सात वरस पावल पावलाक हिंसि दिललो 

सत्त वस्सानि भगवंतं अनुबंधिं पदापदं ॥२२ ॥ 
पाप पुरुश जावन आसचो नमूचियी म्हणपाचो माराक जिक्वून आपण्याले 
35 वरस भर्ति जावन 36 वे वरस सुरू जावेचे क्रि.पू. 546 एप्रील 3 तारीख , 

४ 


१ सुत्तनिपाताचे नाळक सुत्त 
२ ताचेय पब्बज्जा सुत्त 


३ ताचेय पब्बज्जा सुत्त 
४ सुत्तनिपातचे पदान सुत्त 

बुधवार वैशाखि म्हळ्यार वैशाख पुनवे मद्यान रात्री आर्य अष्टांगीक मार्ग 
म्हणचो धर्म मार्ग देखून घेवन तो बुध्द जालो , सम्मा संबुध्द जालो . उपरांत 
थयं सावन काशीक वचून थयं स्वल्प वरसां पयले आपण्याले सांगाती 
जावन आशिले भिक्षूक तो मार्ग उपदेश केलो । ते उपदेशाक धर्मचक्र 
प्रवर्तन म्हुण नांव . लोकप्रथित जाल्लो तो उपदेश बौध्द धर्म ग्रथांत धम्म 
चक्क तन सुत्त म्हण ताका नांव . त्या मागीर ४५ वरस गांव गांव भोंवत 
आपण्यालो धर्म थयं थयं बोधन करीत काशी , राजगृह , श्रावस्ती , कौशांबी 
आदिल्ले नगरांत त्या त्या पावसाड वगडायता अंती पावाक आयलो 

पावांत बुध्द तागेले 70 वें वरस भरचे एक दोन दीस पयले चुंद 
नामक कम्माराले घरांत सूकर मद्दव जेवलो . सूकर मद्दव म्हळ्यार येदोळ 
परंत रान डूकराचे सुकिले मास ( dried boar's flesh ) म्हुणच समजतलीं 
जाल्यरुय आतां ते मासच न्हंय . खंचकी एक विधाचे आळमें ( आळांबे ) 
( fungus ) . अशें जावन ते शाक पदार्थ म्हुण कळन आयला . थयं सावन ताका 
निर्मोळि सुरू जावन ८० वरस भरचे . 

असीतको मे वयो वत्तति 
वैशाख पूर्णिमाचे उष : कालार , त्या दिसाक 45 वरसां फाटी उरवेलेंतूय 
3 म्हयन्या फाटी वैशाखिंतूय आपण्याकूय माराकूय जालेली भासाभास भिक्षूक 
सांगून तेदूसचे रात्ति आपण परिनिर्वाण पावता म्हणूय तांका कळोवन कशी 
लोळत वळत पावासावन कुशिनारा वाट धरली 

वाटेर आपण्यालो मोगाचो शिश्य आनंदाच्यान उदाक हाडोवन घेवन 
पीवन एक रूखा पंदांत बसून आशिले तावळ , त्या वाटेन वचपी पुक्कुस 
म्हणचो मल्ल , बुध्द थयं आसा म्हुण कळन , ताणे आशिलेकडे येवन ताचे 
कडेच्यान धर्मोपदेश पावन 2 नवे वस्तर भेंटवण जावन दिवन , ताणे सांगले 


५ हे काव्याचे पंकती ५५० धरून ५६७ वरेलेचे पंक्तित ले सुत्त संग्रह केला 

प्रकार तांत एक ताका , आनी एक आनंदाक पांगरून निरोप घेवन मुखार 
गेलो . बुध्द थयं सावन मुखारसून ककुत्या न्हयंत न्हावन बाजून आसचे 
आम्रवनाक वचून थयं इल्ले सुशेग घेताना चुंदान वाळेलें सूकर मद्दव 
आपण्यालो अंती घास जालो म्हुण ताका हिणसूनाकात , ताचे फल कितलेश 
उच्च म्हुण भिक्षूक बोधन करन , थयं सावन मुखार पावल घालन तेदूसचे 
सांज वेळा गणराज्य जावन आसचे कुशिनारांत आसचे मल्लांचे साल 
वनाक पावन , थयं उत्तर शीर्ष जावन न्हीदलो . मागीर उठलो ना . 

सालवनांत बुध्दान न्हीदलेले तेन्ना आनंदान निमगीलेले थोडे प्रश्नांक 
ताणे जाप दिवन सदर्थान वेव्हार करका म्हुण भिड्रंक प्रबोधन दिवन आपण्याले 
परिनिर्वाणाक कुशिनारच यथोचित स्थान म्हुण आनंदाक समजावन त्या 
दिसाचे राती जावचे आसा परिनिर्वाण म्हुण थंयचे मल्लांक सांगून यो म्हुण 
ताका त्या सांजवेळा तांचे कडे धाडता 

आनंदान तांका तशें सांगले सतान तानी सगट संकट पावन . बुध्दान 
आशिले कडे येवन , ताका वंदन करन , ताणे दिललो उपदेश आयकून निरोप 
घेवन परतले 

तेन्ना कुशिनारांत आशिलो सुभद्र परिव्राजक , बुध्द तेदूसच रात्री 
परिनिर्वाण पावता म्हणचे आयकून , तागेलो दर्शनाकांक्षी जावन सालवनाक 
येवन , आपण्याक एक पावट बुध्दाक दाखोवका म्हुण आनंदा लागी याचना 
केलेल्याक जाप जावन आनंद , बुध्द भोव थकिल्ला . ते कारण तशे करूंक 
जायना म्हुण सांगता ताची उतरां आयकललो बुध्द सुभद्राक आपण्याले 
लागीक आपोवसून घेवन ताका धर्म देशन दीवन , ताचे मागणे प्रमाणे ताकां 
आनंदाच्यान प्रव्रज्या दिवोवन ताका आपण्यालो अंतिम साक्षाच्छ्रावक जावन 
भिक्षुसंगांत मेळोवन घेतलो 

उपरांत बुध्द हे कूड नाशाक लक्ष जाला , सावधानान उद्योग करा 
( कामांत लागा ) म्हुण भिक्षूक आपण्याले निमाणे उतर सांगून मुकताय 
केललोच तो क्रमश , प्रथम धरुन चतुर्थ परंताचे ध्यानाक , थयं सावन 
विविधायतनाकूय समापद करन , सज्ञानिरोध समाधींत आसून , थयं सावन 

परतून अनुक्रम जावन चतुर्थ सावन प्रथम वरेकचे ध्यानांक समापद करन 
थयं सावनूच परतून द्वितीय धरून चतुर्थ वरेकेचे ध्यानांक समापद करन , ते 
वैशाखिचे म्हळ्यार क्रि.पू. ५०१ एप्रैल १५ वें तारीख मंगळारचे वैशाख 
पुनवेचे रातीचे अंतिम यामांत भगवंत परिनिर्वाण जालो 

तत्काल भूयंकंप जालो , देवदुंदुभि गाजली , कूपांचो निर्धोष जालो 
विद्युदाविर्भाव जालो . मुहूर्त भितर धारा संपातय जाले . तेन्ना सहंपति ब्रह्यूय , 
देवेद्र शक्रूय , भिक्षू जावनाशिले अनिरूध्द्य , आनंदूय महा धडनूकाक उद्देश 
करन गाथांक उद्गारिलें , त्यानंतर ते भिक्षू दोगयं उरली रात पूराय धर्मकथा 
प्रसगांत वगडायली 

हे काव्य रचन करूंक अवश्य आशिले पालि भाशेचे ‘ महा परिनिब्बाण 
सुत्त माका दिलेले विशि बेंगळूरचे पालि विद्वान श्री जि . पि . राजरत्न हांका 
भौव कृतज्ञ जावन आसा । 


इति शम् 


मंजेश्वर 
सर्वजित् सं । वैशाखी 

7 मे 1947 


गोविंद पै 

वैशाखी 
( महात्मा बुध्दाले जीणेचे आखैरचो दीस - कोंकणी खंड काव्य ) 


मूल : कन्नड राश्ट्रकवी मंजेश्वर गोविन्द पै 

अण्कार : मंदर्के माधव पै 
राश्ट्रकवी मंजेश्वर गोविन्द पै ( १८८३-१९ ६३ ) चो जल्म मंजेश्वर 
गांवांत जालो आनी चडसे शिक्तण मंगळूरांत जालें . तो बहुभाशा साहिती 
आनी वयले पंख्तीचो सोदक आसिलो . वैशाखी ताचें एक कन्नड खंड 
काव्य आनी महात्मा बुध्दाचे जीणेचे आखैरचो दिसाचो मार्मिक वोस्लेशण 
हांतु दिसता . एक महात्माचे अंतराळांत प्रवेश करून ताचे जीणेचे अंतिम 
क्तणार ताचें चिंतन कशे आसच्याक पाव आसा म्हळ्ळो बरपीलें प्रगल्ब 
ज्ञान आनी विचारवाद हे काव्यांत उबो दिस्ता . कन्नड बरपी लोकांत खूब 
न्हवे शब्द प्रयोग हे काव्यांत दिसता . १ ९ ४ ९ चे इसवेंत मद्रास सरकारान 
गोविन्द पैक राश्ट्रकवी पुरस्कारान सम्मान केलो . कोंकणी आयस भासेचो 
गोविन्द पैन भारतीय चिंतनेक खूब देणिगा दिल्या . 

शब्द रत्नाकर प्रो . मंदर्के माधव पै १ ९ ३० चे इस्वेंत कर्नाटकचे कार्कळ 
गांवांत जल्मलो . थंयचे एस.वि.टी शाळा आनी भुवनेन्द्र संस्कृत विद्यालयांत 
मूळ शिक्तण जालें . मैसूर विश्वविद्यालयांत कन्नड एम.ये. आनी डिप्लोमा 
दोनय प्राप्त केलें तशेंत इलाहाबाद विद्यालयांत हिन्दी साहित्य रन आनी 
दक्षिण भारत हिन्दी प्रचार सभासून राश्ट्रभाशा प्रवीण , मद्रास विश्वविद्यालयांत 
विद्वान अर्हता घेतलें . ३७ वरसां कर्नाटकचे शिक्तण इलाखेंत सेवा दिवुन 
कालेजचो प्रिन्सिपाल जावुन १ ९ ८८ तुं निवृत्त जालो . कोंकणी , हिन्दी , 
तुळु , कन्नड , संस्कृत भासेंच्या प्राविण्याचे सांगात प्राकृत भासेच्या बरे ज्ञान 
ताका आसा . हळेगन्नड ( पोर्णे कन्नड भास ) काव्य आनी १५०० शासनांच्य 
खूब अद्ययन करुन ताणे तांचो अर्थ बरयला . कोंकणी भासेचे अस्तित्व ; 
कोंकणी समांतर कोश ; कन्नड - कोंकणी रत्नकोश अशें खूब तरांची ताचे 
कोंकणी साहित्य प्रकार प्रगट जाल्यांत . कर्नाटकचे कोंकणी पत्रिका पंचकादयी , 
सस्कारबोध , कोडियाळ खबर हांतु ताच्या खूब लेखन प्रगट जाल्यांत . 

नमो तस्स भगवतो अरहतो सम्मा संबुध्दस्स 

वैशाखी 
बुध्दाचो अंतिम दीस 


३ 


३ 


१० 


आनंदा , उठ आनीक जागय ते भिक्षुक 

पावचे हे आम्रवना सावन कोंबो रडलो की 
भायर सरून पावूयां कुशिनाराक " म्हणालो अभिताभ . 

जागोवन तांका आनंद आयलोंकी परतून 
भगवंत ल्हवू म्हणालो अशें " आयक आनंदा 

काल ते कम्मार चुंदाले घरांत शिजयलें 
सूकर मद्दव जेवले मागीर निर्मोळि पीडपान 

पुराय थकून पुरो जाला , पोट दुखून दुखता 
आंत तिरपी तिरपता . मद्दव तें तथागतानी 
विणा वेगळे कोणय जिरपाचे नांत म्हण उरलेलें तें 

पूर म्हळे . आयक , आनंदा , आनीक 
आतां पंच्चेचाळीस वरस पयलें एक पावट हांव 
संबोधि पाविले कांय दिसानी नेरंजरेचे ते 

तडाचे उरुवेलाचे ते वोडा रूखा सकयल हांव 
विहार करत आसताना येवून पापी मार थंय 

" परिनिर्वत्तजा सुगता , जिणि सावन भगवंत 
निस्सर " म्हणालो . परतूंक ना मारा जिणि सावन 

निसरपना ; ब्रह्मचर्याचो हो धर्म ऋध्दि जावचे 
पयलें , जगांत पातळपचाकय पयलें , 

जावून थीर जायनाशि आसचे पशि पयलें । 


खाण्डून फोंड 

उद्दभव 

२५ 

३० 


विस्तार जायनाशि आसूचा पशि पयलें 

मनशान सुप्रकाशित जायनाशि आसूचा पशि पयलें , 
चोय , निश्रेवप ना म्हुण ताका सांगलें . आजीक पळय 

आनंदा , तीनंच महिन्या पयलें वैशालींतले तें , 
चापाल चैत्यांत उरले त्यादीस परतून तो 

येवून पापी मार “ परिनिवृत्त जा सुगता 
निस्तर जिणि सावन भगवंत " म्हणालो की हांव 

“ सूख पावरे मारा , निश्रेवतां हांव आयचान 
तीन महिन्यान चोय , तथागताचे परिनिर्वाण , 

जावचे आसा “ म्हळे . आनी आयचे रात्रीचे हिरण्य- 
वतिचे पेलतडि तटाचे कुशिनरा सरीं गांवचे 

मल्लांचे ते सालवनाचे पश्चिम यामाचेर 
तापयले भांगरान कीड व्हडगान घेवचे तशें 

हस्तेन गीळेलें बेल फळशें , सरोपान आपण्याची 
कात निसरान घेवचेवरि आयकानंदा , सुगत 

करता देह त्याग , आनीक आयक आनंदा , 
तापिले लोखंडाक दिलें उदका भाशेन , नीद 

निवळ्याले सपन विसरचे वरि , कापूर लासून 
गोबोर ना जावचे वरि , पुश्टिक दुदाचो फ्रेणसो 

परिनिर्वृत्त जातलो सुगत खरे , पोरणे सांपळाचे 
सडळ जाले शलाका प्रमाणे निमित्त मात्र हो 

रोग ताका , आनंदा , वय म्हजे जालें परिपक्व 
पळे आयचे दीसाकचि भरलें वरस अयंशे 

सरले आयुष्य . चडांत चड चत्रायेन तथा 
गताचे कूद जीर्णशीर्ण गाडिशें कुडकुडपता . 
खरें जेदाळा निरोध समाधींत करतलो सुगत 

५० 


५५ 


विहार तेन्नांच ताचे कूडाक चोय सवस्तकाय . 

आनंदा , आत्मदीपचि ते आत्म शरण व्हयमू , 
धर्मदीपचि धर्म 

शरण व्हयमू , तुमि जायाति , 
भिक्षुनो शील , समाधि , प्रज्ञा आनीक विमुक्ति 
हे चार धर्मांचे अनुबोधि जावपाचेच धरून 

भव भवाक पवंत आसची भवतृष्णा जावून 
काबार , 

मागीर आनीक ना पुनर्जन्म . आयकयात 

व्यय धर्म सगट संस्कार , ताच्यान चत्रायेन 
उरा . आयजचि हांव तुमचाण अलग जावन वतां . तुमि 

अप्रमत्ताचे , जाग्रतायेचे , सुशीलाचे समा 
हिताचे जावून उरा . चित्त दमन करून घेया , 

जो मनीस उपदेस हो चुकपनाशि स्वीकारता 
तो संस्कृतीक तारन दुक्ख सगट करता अंत . 

आयकया , अचोय भिक्षुनो , कोंबो साद दिता 
आनंदा , हेडपनाशि आनी वोचूयां कुशिनराक " 

सांगून अशे ते धीर गौतमान परबळची ताची 
मरणांत वेदनाचो उसकार काडनाशि सोसून 

अंति एक पटि पावाक करन नागावलोकन 
धूळ ना चिकोल ना तशें रातचे पावसान 

धुल्लि वाट ती चलन ल्हवू भिक्षु संघा सांगात 
नकेत्रगण वांगडा चलचे नक्षत्राधिपसो तशे 

सार्थ मंडळाचो अग्रेसर सार्थवाहनसो तशें 
पावा सावन उठान धरली कुशिनराची वाट . 

अचोय , उजळ सवळ मळबाचे अस्तम दिगंताचे 
एकांतांत मिणि मिणि मिणपतलो भोंवतणिचो नके 

त्रांचो पुंजलो . अस्त जावपी पूर्णचंद्र तथा 
गताचे परिनिर्वाण नाटक एकदीस पयलेंच 

करता अभिनय काय व्हय : वीजता हळू हळू 
शीम व्हारें , फूल्वारें : उलपतात एकेकच 

सवणिं , रीं री करतात कान्नोटि . पाकें उबोवन 
उबताति रुखा कुशीक . पाडपडंगाचे सरी 

नीपतलो वचून घुघुम . पोरणे कुतटा जनेलांत 
रीगता रानमाजरं भितर . उदकांत गुटरता 

माणको . सूणीं उठान वोळ काडून कान फाफुण 
भोंकतात . धोलतात ल्हवू ल्हवू खांदे फाण्टे . 

एक , दोन , तीन तशेंच आनीक वाडतवाडत 
घरा दिवे मिण मिणतात थंय थंय घरां भितर . 

किळांचपतात पीवचे भुर्गी ( मोम्या भुर्गी ) . रडलो परत कोंबो 
अरुणिम जालो उदेंता दीक . तरेकवार विहगांचो 

मेळ गावपतलो . काकारव तें भोंवतणींत 
थंय थंय उलो दितलें . व्हाळा तडिचेर चलतलो 

हांयसांची केळि मौजमस्ति . थंय थंय घरांचान 
वयर येता पातळ धूवर . वकलांचो बैलांक 

आंबूण गाद्यांक , धूवणांचो वस्तरांचो मोटो 
बांदून , व्हांवून रांपण रवारवी व्हाळा तिशेन 

चलतात . किर्र म्हुण वपाक लागलो गाण 
कांसारांचा साळांत भग भगेतलो उजो . 

सगटय तें चोवन चोयना तशें भिक्षु संघाचे 
वांगडा तो तथागत दवरून ल्हवू ल्हवू पावलां 

वचून वाटेचे पेल्तडिचे एक रुखा पोंदाक 
म्हणालो अशें - " आनंदा ; पुरोजालां , करून चार घडि 

पातलाय गोजोडि , घेतां बसून इल्ले सुशेग ” . 


१०० 


१०५ 


पातलायली गोजोडि आनंदान ; बसून ताचेर 

म्हणालो परत अशें - “ आनंदा ; तोंड सुकत आसा 
हाडरे थोडें उदाक , पियेतां हांव आनंदा " . 

आनंद तेन्ना भगवंता हे वाटेन आतांच 
गेल्यो पांयरों गाडियांचे चक्रान उचांबळून 

चिकलाटे जालें व्हाळाचे उदाक हैं अपानीय . 
हांगांच सरी ककुस्था न्हयंचे उदाक कितुले की 

शीतल , नितळ मोंवें मधुर वचून ते न्हयींक 
पीवन उदाक , आंग धूवून घेवूयां थयींच . " 

म्हणालोकी तो आनीक एक पावट परतून 
म्हणालो सुगत अशे – “ आनंदा ; तोंड सुकत आसा 

हाड इल्लें उदाक , पियेतां हांव आनंदा . " 
आनंदान तशेच जाप दिली . परत एक खेपे 

म्हणालो अशे बुद्ध . ” तोंड सुकत आसा आनंदा ; 
हाड इल्लें उदाक पीयेतां हांव आनंदा . " 

म्हणालोकी तथागत तिसरे पावट सुदां तशेंच 
सांगले की तक्षण तथास्तु म्हुण , घेवन आनंद आयदन 

गेलो व्हाळाक . गाडियेंचे चक्रान उचांबळून 
चिकलाटे जाल्लें उदाक तें आतां तेदोळ भितर , 

कळंब लागिलो आरसो लागयल्यार 
आमशें , परतून तो लकलकचे तशे १६ 

विसरल्यार दुस्वप्न जागप निव्वळचे तशें 
व्हार्यान कूप धांवडयल्यार धवटेचे चान्ने तशें 

अगदी स्वच्छ निव्वळ जावून आसूचे चोवन 
पावून अजप भौव तो अहहा ! कितूलें अचर्य व्हय ! 

तथागताची महर्यिकता ! कितूलें अद्भूत अहहा ! 
सुगताची महानुभावता ! म्हुण व्हडवीक गावन 

भरन उदाक हाडले आयदन तें तथागताक 
दीवन , “ भगवंता ; अहह कितूले अचर्य व्हय तथा 

गताची महर्घिकता । कितूली अद्भूतकी अमम ! 
सुगताची महानुभावता ! गाडियेंचे चक्रानी 

चाळंबुळेताना चिकोल जाल्लें उदाक तेदोळ 
भितर ते कितूलें अच्छ ! कितूलें निव्वळ ; पीया भगवंता ! 

म्हणालो की घेवूनायदन बुद्धान पीवनुदाक 
सांबाळून घेवन धापूंन दोळे , पद्मासनार 

डिंडीर पिंडाचेर हंसान बसिले भाशेन तशें 
उगडायलें पातीं मधे थीर उरले भाशेन 

दोळ्यां मंडोळि , बसिले तावळ , 
हिम कूपांचे आडसा सावन आयलो उदेन 

वैशाख पूर्णिमाचो तेजो मंडळ विरोचन । 


१३० 


१३५ 


उदेंता सावन 


१४० 


योरे मेजे मना , पळय थंय रूखाचे पोंदांत 

बसिले तथागताक ! थोडे पयलें त्या फांतोडांत 
अस्पश्ट आशिलें सुगताक पळय सीदा आतां 

वरस अयंशे खंय , आयजच भरले खंय 
चाम तितूलेय शिथिल जायनि , केस तितूलो धवो जायनि 

सूर इल्लोय आवुळलो ना , फाटि कणो खरें मोडूंकना 
धवटेनि दोळ्या मंडळ्यो , झडूंक ना एकय दांत 

पळय , नंद्यावर्त रूखा सारकेचे ते मध्यमो 

नताचे जंबूफळ सम धवल देहच्छवीक ! 

शैवलाच्छन्न तळेशे मुखमळ पळय कितूलें गंभीर ! 
पळय तें कूपांचे आडसाचे वीजा समा 

दग्विषयाचे पेलतान नीयाळचे मुकुळ दोळ्यांक ! 
कान ते कितुल्योकी प्रश्नो भितर रीगचे . 

गजद्वाखे ते पळेगा ! नांकवे चोय माराक 
आंबुडुचो रणकाळवे ! तोंडवे , वाग्जाह्नवी अनंत 

काळ धरून शिवरपाचे दर्यादार तें चोय ! 
पळय विशाल हरदें की तें फांतोडाचे पाटल ( गुलाला ) 
कूप 

तें ! पळया वोडा रुखाचे जटा पाळवे 
आजानबाहु 

तें ! चोय , विसकळ मांडिं की ककुत्याचे 
अंतरीप कितें ! रात्रीचे चंद्रमाचे चानीणेकी 
ब्रह्मचर्याचे शीतलोजस्विता व्हय म्हणसार ! 

चोया दोळे पावप परंत धादोशिकाय 
दोळ्यान पीवन भरपूर पळया आयजेच हें ! 

भर ज्ञानाचे हे ध्यानाचे हे शांतिचे हे कॉतिचे 
हे अर्हन्ताक , हे धर्म विनय विद्याचरण 

संपन्नाक , ह्या अनुत्तराक पुरुषदम्य ह्या 
सारथीक , ह्या सुगताक , ह्या देव मानुष्य 

शास्ताक ह्या संबुध्दाक ह्या लोकवेत्ताक ह्या 
भगवंताक ह्या 

देय्यकालोकाक व्हय , पळया 
करता हो अपर भानु निर्वलय मदिं राज्यभार 


१६० 


१६५ 


ते वेळार कुशिनार सावन पावाक वचो 

पुक्कुस नांवाचो मल्ल एकळो रुखाचे पोंदांत 
पळोवन बसिले भगवंताक वंदन करन मर्यांत 


१७० 

१७५ 


१८ 


१८० 


बसून “ आसा भगवंत हांगा म्हणचे कळून 

धाडून गाडींक फुडार देखून वचूयां म्हुण 
आयलो हांगाक हांव . मनीश सगट देवता सय्त 

सूख इत्सा पावन उरतातमू व्हय सद्दां 
करत मंगळाची कल्पन ? खंचे तांतु उत्तम मंगळ ? 

सांग भगवतां " म्हणालोकी , म्हणालो भगवंत 
" आयक पुक्कुसा , मूल् जवळ मेळजोल सोडून 

जाण्ट्या जवळ मेळून केल्यार पूजन पूज्यांक 
तेंच उत्तम मंगळ . योग्य देशांत वास करन 

उरल्यार जोडिल्लें पुण्य तें जवळ आसल्यार , मन 
सन्मार्गाचेर रावयल्यार ते पळय उत्तम मंगळ . 

विद्या , शिल्प , विनय शीकल्यार , चल्यार बरें 
चाल चलणूकान , केल्यार समयोचित भाषण 

तें उत्तम मंगळ . सेवा आवय - बापयची 
करीत उरल्यांर , बायल भुरग्यांक , घरण्याक 

दानान मोगाळे उतरान आनी अर्थचर्यान 
समभावनान सांबाळून राखण दिल्यार 

केल्यार वेवस्थीत जावून कार्य तें उत्तम मंगळ . 
मागील्यांक दिल्यार , केल्यार आचरण धर्म , 

पापां सावन पूर्ण विराम घेतल्यार , मद्य 
पाना सावन संयमार उरल्यार , आडळून 

पडनाशि धर्मकार्यात , केल्यार अनवद्य कर्म 
तें उत्तम मंगळ . गवरवचि , संतुष्टीचि विनम्र 

भावचि कृतज्ञताचि तेन्न तेन्ना धर्मांचे 
आयकपचि , आयक हेच सगट उत्तम मंगळ . 

भोग्साणी , मोवाळ उलप , श्रमणांचो समागम 


१८५ 


१ ९ ० 


१ ९ ५ 

२०० 


त्या त्या वेळा धर्म संकथाय सुतां उत्तम 

मंगळ . ब्रह्मचर्यचि , तपस्विताचि , चार आर्य 
सत्याचे दर्शनयि , निर्वाणाचो अपरोक्षानुभवूच 

सगट तें उत्तम मंगळ . निंदास्तव , यशोपशय 
सूख दुख्ख , लाभालाभ हिं आठ लोकधर्मांत 

शिरकून पडल्यार सुदां इल्लेय कांपफ्नाशि 
शोंक विरहिताचे सूख , निर्मळ उरल्यार चित्त 

खरें तेंच उत्तम , मंगळ . करत मंगळ आचरण 
सर्वत्र अपराजीत जो स्वस्ति सूख पावताकी 

तोच उत्तम मंगळ . हे तूं समजवरे बरे थरान 


२०५ 


२१० 


आयकून ती दिव्यवाणी म्हणालो तो मल्ल अशें 

" भगवंता ; रिकतें कोठींत रकयल्यावरि गोणि धान्य 
सोडिळ्ले गाडियेक बैलांक बांदल्यार तानी 

ताण्डचेवरि , रिकते हाताचे वाणीयाक भंडवळ 
शिवरपायलेवरि , दाखयलेवरि रात्री सराय 

वाटेलीक , कृतकृत्य जालों उत्तम मंगळाचे 
समजावपान म्हणता हांव भगवतांक शरण 

म्हणता धर्माक हांव शरण , सघांक हांव शरण 
मानून घेवो माका भगवंत उपासक जावून . 

घे हे भगवंता स्वर्णवर्णाचे वस्तरां जोड 
दाखय मेजेर दया तूं पांगरून घेवन हे " . 

“ तशे जाल्यार एक माका , एक आनंदाक 
पांगरून सोड " म्हणालोकि भगवंत , “ तशें जाओ " 

म्हुण ते पुक्कुसान पांगरून एक भगवंताक 


२१५ 


२२० 

२२५ 


दूसरें एक आनंदाक , सांजवेळार स्वर्ण 

पांगुरलेले सूर्या सारकें , पिकले पानांतलो 
अश्वत्थसो पयले पावसा उदकान हळदुवैलें 

देव निर्झरणी समा सुशोभीत ते बुद्धाक 
करन वंदन गेलोकी तो काडून प्रदक्षिणा 

भगवंताक पांगुरलेंलें तें स्वर्ण वस्तर 
संध्यारुण तें धवटें चानीणायल्या वरि 

पारज लागीले भांगरशें तूसांत निपिलें भातशे 
बावलें , पळोवन में आनंद , कसलें अचर्य हे 

कितुले अजाप ! नवल ! तथागताचो आंगा वर्ण 
कितले सुखायणाचो दोळ्यांक ! इतुले परिशुद्ध हे 

स्वर्णवस्तर पांगुरपचान कशे जालें कांतिहीन ? 
म्हणालोकी , भगवंत अशें म्हणालो “ तशेंचबा 

आनंदा ; तें एक पावट “ संबोधि पाविल्ले दीसा 
आनी आज एक पावट निरुपधिशेष निर्वाण 

पावचे त्या दीस आयक तथातताचो आंगा वर्ण 
दोन पावट अशें जातलो सोबीत तशें परिशुद्ध ” 


२३० 


२३५ 


२४० 


सांगून तशें बुध्द भिक्षु सांगात मेळून 

पावून ककुत्या न्हंयंचे सरी देवन उदकांत 
रावून थंय पीवन उदाक येवन तो वयर 

वचून बाजूचे आम्रवनांक म्हणालो चुंदाक 
" चुंदा ; घालून चार घडी पातलाय गोजोडि 

थकिल्लां , वणकता “ चुदान तशे हांतूळे की 
नीदोवन सिंहशय्यार तेन्न ते गोजोडिरि 


२४५ 

२५० 


२५५ 


दवरून पाया वयर पाय जावन उजवे बरि 

लागलो सांगूक आपण्याले मुखार आशिले ते 
भिक्षुक गौतम अशे पळोवन चुंदाक 

" हिणसूनाकात , सोडूंनाकात चुरचुरेच्याक 
चुंदाक ताचे सूकर मद्दाक जालें अशें म्हुण 

तथागतांक निमाणे जेवण ; सोवूनाकात 
मोनजातांक मारचे किराताचे बाणांक . 

गीमांत सुकून आटल्यार तळे मासोळीक 
श्रापुनाकात , मोडून पडल्यार जरठ शकठ 

गाली दीवूनाकात बैलाक , आयकया भिक्षुनों 
जो पिण्ड जेविलो तथागत तो पावता की 

अनुन्तराची संबोधि , आनीक खंयचो पिण्ड 
जेविलो तो सुगत पावताकि निरुपदेश निर्वाण 

समजया ध्यानात घेवून ते पिण्डपात द्वय 
पिण्ड पातांतर पशि कितूल की आयुष्कर 

यशस्करतरं सुखकर , स्वर्गंकर , म्हा फलतर " 
उपरांत गौतम गावलो हर्षगीत तें अशें 

" वाडता दिलेल्यालें पुण्य आनीक संयमीचे 
वैरत्व इल्लें सुदां ऊरना वांचून खरें , 

व्हडगान घेता बरें करपी सगट पाप , जालें 
तर नाश द्वेष , राग , मोह पावता निर्वाण 


२३ 


२६० 


२६५ 


तितल्यार दिनमणि अस्तमाकाशार 

देवलो वताचो ताप निवळून , जुस्त व्हारें 
वीजलें की , दोनपारा मोगरें फुलेंलें , गोरवां हींण्ड 

२७० 


२७५ 


२८० 


चरवा मळा सावन झण झण करत परतलो घराक 

वोता धगाक पानां आड निपली ल्हान सुकणि भायर 
उंबून चिलिमिलीं की घोणि मंडळ घालूक लागली कि 

रुखावळांत कोगूळ कुहू कुहूकरूं लागलेंकि 
कः कः म्हुण भारद्वाज पक्षी संस्कृतान उलयली कि 

रान तांदूळ चोंचून कीरां जमो परतून गेलो कि 
बकें उदकांत देवलें कि पाश्टार मोनो आशिलो 

पाखो गुबुळुचाक लागलोकि , गळो धोलान मोर 
गाद्या मेरेर सासपूचा लागलोकि , रुखार 

चानी धावून खेळूक लागाली कि , बोकड शेळिं 
रुखा पोंदांत झडली पाना चाबून खेळिकि 

किच किचेत मांकड रुखां तांडून खेळीं कि 
उदका लागिचे दुर्वाकुरांत चितळा हीण्ड भोंवलोळि 

सूकिले वस्तर बांदून रजक घरा परतलोकि 
गाळ घेवन खार्वि तळ्याक पावलोकि , तेलाचो 

कळसो उठान गाणगांचे दुखाना तिशिन गेलेकि 
दिवचो घेवचो गोंदोळ जालोकि पेंटा बिदींभर 

येतले वतले वाटेलींची पावलां भोंवलीं कि वाटेर 
उठून थंय सावन बुध्द हिरण्यवतिचे पेलतडी 

तडाचे कुशिनारचे सेजवारा गांवांचे मल्लांचे 
सालवनाक पावून भिक्षु संघा जवळ थहींक 
" आनन्दा ; 

उत्तरशीर्ष जावून अचोय हांगाचे 
युगूल साल रुखा मदें पातलाय मांचो , 

थकेल्ला हांव आनंदा ; नीदतां हांव " म्हणालो 
आनंदान पातलायलेंकि तशें पाया वयर 


२८५ 


२ ९ ० 

२ ९ ५ 


३०० 


३०५ 


दवरून पाय गौतम नीदलो सिंह शंय्यार 

उजवे बगल जावन युगूळ साल रुखानि तेन्ना 
अकाल पुष्पित जावन पावस फूलांचो शिंफून 

तथागताचेर पुजलें दिव्य मदार शिवरून 
अंतरिक्ष थावन पुजलें सुमनसानी , सर्गी दिव्य 

चूरण चंदन शिंपून मळबा सावन पुजलें 
लेपून आंगाक ताचे , दिव्य तूर्य मळबार 

गाजान पुजलें . पसरावून दैवी संगीत 
गावन आयकान गगनमंडलांत तथागताक . 

चिन्तून हे सगट म्हणालो सुगत “ आयक आनंदा 
शिंपुडलो हे युगूळ सालांचो हे दिव्य मंदाराचो 

फूलां पावस , दिव्य चंदनाचो शिवारलो पावस 
ही दिव्य तूर्य ध्वनि आनीक हे दिव्य गायन 

खरें हांचान सुगत सत्कृत , गुरुकृत , मानित 
पूजीत आपण न्हय ! आनंदा , कोण भिक्षुकी 

भिक्षुकी की , न्हहिवें उपासक की उपासिका की 
धर्मानुधर्म पडिपादन करता समीचीन 

जावन आसता , अनुधर्माचारी जावन आसता 
तांचान जाता आपण तथागत सत्कृत , गुरुकृत , 

मानीत , परम पूजीत . तशें जावन आनन्दा ; 
करा तुमी सगट धर्मानुधर्म पडिपादन ! जाय्या 

समीचीनांचाले सारकें अनुधर्मचारी ! 
अशेंच आनीक शिकया लोकांक , आनंदा . " 


३१० 


३१५ 


आनंद तेन्ना “ भगवंत ; चातुर्मास मुग्दुचें 

तडोव , तथागतालें दर्शन करपाक येवचे 

३२० 


३२५ 


२७ 


३३० 


भिक्षूक येदोळ परंत पळोवचे आमकां हाय ! 

भगवंतान अत्यय जाल्यार तो लाभ खंय ? " म्हणालोकि 
सांगलें भगवंतान ताका अशें - “ आनंदा ; भिड्रंक 

पळोवन न्हय , ऋद्धाळू जंय हो तथागत 
जल्मलोकी , आपण तो जंय संबोधि पावलो की 

पयले जंय पावताकी परिनिर्वाण आदर्श 
नीय ते चार स्थानांचे चारिकान वेळ 

वगडायलो मरणानंतर जल्मता सर्वांत " 
निमगीलें परतून आनंदान - " कशें चलका 

बायलां वांगडा भगवंता ? " " आयक आनंदा , 
चोवूनाकात " ; “ पळोवची स्थिती आयल्यार 

आमी कितें करका ? " निमगिलें की “ आनंद , तांचे 
वांगडा उलोवनाकात ” “ तानींच आमचे लागी 

उलयलयार कितें करिजे भगवंता ? " म्हुण निमगीलेंल्याक 
तशें घडल्यार म्हलगड्याक आवयो म्हुण 

समवयांक भयण्यो , धाकट्यांक भुर्गी म्हुण 
लेखून भोव चत्रायेन उरा आनन्दा सद्दां " 

म्हणालो अमिताभ , निमगीले तेन्ना आनंदान 
" भगवंताले देहाची ती अंतिम वेवस्था 

कशें करका ? ” ईचारलें की - " सुगताले देहाक 
ती निमाणे पूजा पावोवचाक काडूनाकात हुस्को 

सुगताचे ऋद्धाळुते कितूले की ब्राह्मण 
कितूलके क्षत्रीय येवन चलयतात , तूमि तम 

सदर्थान चलया , सदाक अनुयोजन करा 
चत्रांयेन उरा , उद्योगांत लागा " म्हणालो सुगत . 

तेन्ना विहाराचे भितर वचून तो आनंद 

कपिशीर्षाक वणखून शिकपी आपण आतांय 
तितले भितरीच शास्त जाता परिनिर्वृत पळेय 

कितली भुजवण मेजेर ताची ! पांतोडा वेळा 
धुवूक तोंड उदाक हांव आनी कोणां हाडूं ? 

पुसूतूं कोणाचे पाय ? हांतूळू कोणाचे 
हांतरूण ? कोणाचे पत्त - चीपर उबारून धरूं ? 

करूं कोणाची सेवा ? मुखार कोण माका शास्त 
दुकां गळोवन आसताना , आसा खंय आनंद 

म्हुण निमगून बुद्धान , शेजारा विहारांत 
रडत आसा म्हुण जाणा जावून उलो दिवून 

सांगलें ताका “ शोक पावूनांका आनंदा , 
मोगी सगटाचान जावका आमी वेगळे म्हुण 

तांका त्याग करका , तांचान कडसरपका म्हुण 
पयलेंच हांवें कळयले नावें तुका आनन्दा ? 

जाका जल्म आसा , वांचि आसा , वाड आसा 
स्हज जावन तें नाशधर्माक बंधक आसताना 

नाश ताका ना आसूंक शक्यवे आंनदा ? 
वेता पावनाका , दीर्ग काळाचे मनोवाक्काय 

मैत्रीन तथागताक अती लागी जावन आसा 
पुण्यवान जावून आसा , विचार कर बाबा 

बेगीन अनासव जाता आनंदा " , तेन्ना 
पुसीत तामडे दोळे आनंद बांदलो ताळो 

सडळान , “ भगवंतान हे कुशिनार समा हीन 
खेडांत , जांगल नगरांत जावचे कित्याक 

परिनिर्वृत्ति ? पंचत्व पावूक यूथनाथाक 
महा रान शिवाय खालतो पोण्डवे ? जावूक 

अस्त लोकलोचनाक सागर शिवाय 
किरकोळ तळयवे ? पळय तूं भगवंता , नावें 

चंपा ? नावें राजगृह ? नावें श्रावस्ति ? नावें 
साकेत , कौशांबी ? नावें वारणासी ? ह्या 

खंचेय एकांत परिनिर्वृत्ति पावूवेत नवें ? 
जायते श्रद्धावान ब्राह्मण ते सुगताचे 

कितलेशेच क्षत्रीय , धनीक आसात थंय 
येवून करतांत भगवंताचे शरीर पूजनः " 

सांगले तेन्ना तथागतान आनंदाक अशें 
“ सांगू नाका आनंदा तशें गांव हो हीन 

जांगल नगर म्हुण . कित्लेशे पयलें एकदां 
महा सुदर्शन म्हणपी धर्मपरायण नांवादीक 

चक्रवर्तिची राजधानी जावन आशिलि ही कुशांवति 
जशें यक्षपसोवप यक्षधानी अळकमंद सुभीक्ष 

तशे भौव जनाकीर्ण , सुभीक्ष म्हणोवन घेवून हे 
हस्ति शब्दान घोडया शब्दान रथाचे शब्दान 

भेरी ध्वनान मृदंग निनदान वल्लकी नादान 
गीत स्वनान शंख ध्वनीन ताळेचे शब्दान 

खाया , पीया आनंद भोगा म्हणपचे हे धा 
शब्दान दीस रात आहा ! कशें गलगलेतलें ? 

आतां तूं आनंदा वचून ते कुशिनारांक 
मल्लांक थयंचे , आयचे रातीचे निमाणे 

यामांत जावूक आसा तयागताचे परि 
निर्वाण म्हुण सांगून तांका योरे बेगीन " ! 

जावो तशेंच म्हुण आनंद उठान थंय सावन 
कुशिनारा पावून खंचेक कामा खतीर थंय 

मेळून आशिले संस्थागारांत तेंमल्ल सगट , 
वचून भितर “ वासिष्ठानो ; तथागत कुशिनारचे 

शेजारा गांवचे सालवनांत आयचे रात्रीचे 
निमाणे यामांत पावता परिनिर्वाण ! सांगले 

हैं 

तुमका , येया थंयीक . तथागत आमचे 
शहरांत परिनिर्वृत्ति पावलो , तरियी आमका 
मेळे नामू 

ताचे पश्चिम दर्शन हाय ! हाय ! 
भायर पूर्णादीक अपूर्वाचे घडलें चन्द्रग्राण 

तरी जाणनाशि वगडायलेमू नीदांतासून ! 
म्हुण चुरचुर पावनाकात फुडार . ” सांगून 

परतलो . दादले बायले मल्ल सगट जावून एकवट 
वेतेन भारी विरकान केस , पसरान बावळे , लोळन 

" हा ! पावतावे परिनिर्वाण इतले बेगीन भगवंत 
कटकटा ! जातावे अंतर्धान हा , हा इतूले बेगीन 

लोकासावन लोकचक्षू " म्हुण रडून गळोवन दुकां 
उठान दादले बायले सगट मेळून थंयसावन 

गेले ताचे सांगात सीदा सुटुसुटू सालवनांक ॥ 


४०५ 


४१० 


३६ 

तेच वेळार आपण्याले बंधूचे देहांत घडणी 

चोवूक जायनाशें कटकटा ! जालो आदित्य अस्त 
हळू हळू गेली सुकणी बागान मातें घोंटेराक 

घालून वचूयां प्रदक्षिणा म्हुण वागोळे बूंवळे 
तेदूस आमचे ते पांगळे पीलाक खांद्यार धरून 

आवय सरी पावयिलो हो आमचो म्हण वळखून 
घरा परतूचो शेळी हीड पळोवन करूं लागलो 

में में ! दुख्खा खबर ही पयलें पसरांवूक म्हुण वार्या 
वाटेर ते टिभि टिटि करीत तळमळ पावन भोंवलें 

सुगताक निरोप दिवचे पश्चिमोत्सवांत सगळ्यान 
उज़वाडपाची दिवाळि की म्हणचे तशें घर 

घरांचे दीवे मेळून काजुळ्या दिव्या जवळ 
मळबार तशेंच उदकांत झगझगेले नकेंत्रा दीवे । 

तेदूस हेच वैशाख पुनवेंकच जल्मून अनीक 
आज तेच वैशाख पुनवेचे रात्री परिनिर्वाण 

पावचे मेगेले हाका दोळे भर पळेतां अंती 
एक पावट रात भर म्हणून हिमतुषार दुकांचे थेंबे 

देंवंरत पुसीत सुधासूती उदेंताचे मळबाचेर 
मृदुत्वान पूर्ण वयर चडून येवच्याक लागलो की 

दुक्खान रडत लोळत दादले बायले मल्ल सगट 
मेळून वटू सालवनाक येत आसूचे तांका 

चोवन आनंदान चिंतूपलें तेन्ना अशें 
हांका इतूल्यांकय एकेकळ्याकच सोडल्यार 

करच्याक वंदन भगवताक , हे समस्त मल्लानी 
वंदन करचे पयलेंच फालें केलेशिवाय 

उरची ना रजनी ! त्या निमित्त कुळि क्रमान हांका 
वेगळान , एकेकच कुळीक करन भगवंताक 

सुवादीन , “ भगवंता , अमके नांवां मल्ल सपुत्र 
सभार्य , सपरिवार करता तुगेले युगल पावलांक 

वंदन मातेबागान " म्हणत सुगताक वंदन तशे 
करूंक दितां ” . चिंतून अशें आनंदान करन ते सगट 

मल्लांक कुलक्रमार वेगळे वेगळे , काळकी रात्री 
राज बीदींत उबारन धरन वताना हात चूड 

उजवाड ताचो दाखोवन एकेक घर आनीक 
उरलेलें सांडचेवरि , मुखार सरपायलो तशे एकेक 

कुळीक , ती कुळि भगवंताक पायंपडून , घालून 
प्रदक्षिणा हातजोडान वेश्टान रावलेकी 

बसोवन तांका सांगू लागलो तथागत अशें 

“ वीरानो , वीरावयीनो ; आयकया सांगता 

तुमका , धर्म समासत :. शंबर शिपायांक 
झूजांत जिकवलेल्या पशि , जिकवललोच आपण 

आपण्याक , जिकवलेल्यांत उत्तम . नीवना 
निर्वैरान शिवाय वैरान ते वैर . जिक्वूका 

क्रोध अक्रोधान , साधुतनानच असाधु , कदर्य 
दानान , असत्य सत्यान . ना रागा तसलो उजो 

द्वेषा तसली शिसोडि ना , मोहाक सदृशजालें ना 
जाल वेगळे , तृष्णा समा आकर्शण ना , शांति सोडून 

चडते वेगळे सूखना . सोरो , खून , चोरपण , फ 
व्यभिचार , वंचन , अदीक खाण , जुगार - सगट हे गांठायलो 

खांडून घालता हांगाच आपण्याले पाळ - मूळ तो . 
जाले निमती मल्लानो ते व्यसनाचे संपर्काक 

वचूनाकात , आळशी जावूनाकात , न्हीदेक 
वश जायनाशें , श्रद्धान उज्जोग निर्वहण करा . 

जशें जशें खिरता वस , मिरमिरता मति तशे तशें 
करा आवय - बापयची सेवा , करा भर मोग भुर्गी 

बायलेक . श्रृध्दा , शील , लाज , लोकापवाद भंय आनीक 
विद्या , स्वार्थत्याग , प्रज्ञा म्हणचे उजान लासून 

वचनाशिलें , उदकान तिंबनाशिले , राय तशी चोरय 
दायजे नातेवर्गिचेय लूट करनाशिले 

ही सात धन वासिष्ठानो कर सद्दांसंचय 
झरोवन आपण्याची जिणि तीचे एकच पुताचे 

आवय करता राखण जशे तशेंच राविले थळार 
चमकूचे कडे , बसिले कडे आसून चत्रायेन 

दाखया मैत्री अपरिमित सगठ ते जीवांचेर ; 
म्हणतात हाकांच ब्रह्मविहार . मल्लानो ; 

अप्रमादची अमृतपद , अशें जावन जाय्या तुमि 
अप्रमत्त . तुमचो धर्म , तुमचे साम्राज्य व्हावोंपाक 

पडूनाकात आंगार दूसऱ्यांचे वयर , 
परधर्म जे मानून घेतात तशें अन्य लोंकाचेय 

स्वातंत्र्य आपण्याल्याचे समा , तांचो धर्म , लोक 
स्वातंत्र्य वाडून येता विशाल मळबा समा . तेंच 

जे पाड करतात परधर्म , अन्याचे स्वातंत्र्य 
नाश जाता तांचो धर्म , लोक आनी स्वातंत्र्य 

उठून ऊंच आयले ल्हारा समा आवळून 
जाल्ले निमतीं कोणांचेरीय सर्वथा हात वयर 

उबार नाकात , अंति ताचेन आत्म निर्मूलन 
शिवाय वांचले नांत लांब जिणि , वाडलेय नांत . 

पडियेक मानूष अमानूष कार्यांक आसा तत्सम 
प्रतिकार्य व्हय ! तेंच प्रकृतिचे अविकार्य नियम . 

निमाणे आयकया वासिष्ठानो , आपण्या समा 

लेखा दूसर्यांक , आपण्या समान इश्ट पावा 

दूसर्यांक , सगटांचेरूय नित्य दया दाखया 
कोणांचेरीय वैर करूंनाकात , आपण्यान 

दूसर्यांक केलेले वायटच आपण्याले वायट , 
केलेलें बरेंच आपंण्याले बरेपण , पाप खंचेय 

आसो तें करूंनाकात , बरेंच करतच उरा , 
चित्त शुध्द करा , हेंच व्हय बुद्धांचे अनुशासन ! " 

आयकून ही सुधासूक्ति , मल्ल सगट “ भगवंता , 
पावस आयल्यार तळ्यांचो शेळो नाश जावचे वरि 

रीतें तूणीरांत बांण भरले वरि , धरणीक चाबीले 
तारूं सावन उदाक उपसिले वरि शंशंबर जल 

कुंभांत सूर्यान मेळेलेवरि , दुबळ्याक अयाचीत 
पाय आडळून निधी मेळेले वरि जाले आमका तम 

जाण धर्मज्ञान भगवंताचान , जालें नाश 
अज्ञान आमचे , जय , जय ! " म्हणून पायां पडून 

गेलेकि मल्ल सगट , सरलो रात्रिचो पयलो याम 
वांव भर उंचाक उदेवन आयलो मृगलांछन . 

तेन्ना कुशिनाराचो परिव्राजक एकळो सुभद्र 
आयचे रातीचे निमाणे यामांत जाता म्हणचे 

आयकून श्रमण गौतामाचे परिनिर्वाण 
येवून तक्षण सालवनांक आनंदा लागी 

म्हणालो- “ जाण्ट्यांचे कडेचान प्राचार्यांचे 
आचार्यांचे महल्लक परिव्राजकांचान 

केन्नकि एकेक पावट जल्मता इह लोकांत 
तथागत म्हूण आयकलां हांव ; आयचे रातीचि 

जाता खंय श्रमण गौतमांचे परिनिर्वाण व्हय , 
दरयाचो चलपावचो शैल दीवो वाडवता खंय 

आटूनवता खंय लोकाक तान तिवाळपाची झर ! 
मन मेजें चाळंबाची शंका ताका कळयल्यार 

करता तो तें निवारण धर्मोपदेशान , चिकला 
उदकांत तेल रखयले भशेन , धोळ्याचे फूल 

काडचे तशे . सूर्यान रात उगडाचे तशे दाखयता 
म्हुण पावलां विश्र्वास . जाले निमती मेळचे तशें माका 

दर्शन श्रमण गौतमाचे करयनावें आनंदा ? " 
ताका म्हणालो आनंद – “ त्रास दीवूनाका तथा 

गताक , इश्ट सुभद्रा , थकील्ला भगवंत खरेन " 
परत एक पावट मागीर एक पावट तशेंच मागलें 

परिव्राजक सुभद्रान , ताका तशेंच दीली कि 
जाप आनंदान , संभाशण तांचे आयकलले 

भगवंतान दीवन उलो आनंदाक " तक्षण 
तथागताक भेटय ते सुभद्राक आनंदा , 

कितें निमगीता तो माका ते सगट जिज्ञासान 
निमगीता शिवाय माका तो काजवायतलो न्हहिं 

चोयले तसान दोळो मळब मेळान घेवचेवरि 
लावचे तोडव दिवलिचो उजवाड घरां भरचे वरि 

उगडायलोंकि जनेला व्हारें भितर रीगचे तशें 
करता ग्रहण तो मेजे उतर क्षण भितर “ म्हणालोकि 

तक्षण आंनदान , “ यो ईशीन मित्र सुभद्रा 
पळय , आपयत आसा तुका भगवंत " म्हुण ताका 

पावयलोकि बुध्दाचे समक्षम , सुगताक ताणे 

करन नमस्कार , बसून मर्यांत निमगीलें अशें . 

“ पूर्णकश्यप , मस्करी गोपाल आनीक अजित 
के शकंबलि , पकुद कात्यायन , बेला पुत्र 

संजय मागीर निग्रंथ ज्ञातपुत्र पळय हे 
श्रमण ब्राह्मण , गणि , गणाचार्य , ज्ञात , यशस्वि लोक , 

तीर्थंकर सगट , साधु सम्मत पुराय तांग तागेलें 
सांगणी प्रमाणे गौतम , अचर्य ! अभिज्ञा आसा व्हयवे ? 

न्हयवे ? थोडे अभिज्ञ आसातवे ? थोडे अभिज्ञ 
न्हयवे ? कळया माका खरें समाजावून भदंता ! " 

सांगू लागलो ताका हळूच अशें बुध्द , पुरो 

उरो तें तशें ; संक्षिप्त रुपार करतां आता उपदेश 
धर्म , आयक सुभद्रा ; कोम सूखाचे एक आनीक 

देह दंडनाचे एक आसात अशे वाट दोन , 
हीन ह्यो दोनय अनर्थकर अनार्य व्हयरे ! 

प्रव्रजतांक नजो जालेल्यो . अशें जावून दोनूय 
सोडून तथागतान उपशम अभिज्ञा संबोधाक 

निर्वाणाक पावचाक हे , ज्ञान दिवपी दृष्टि दिवपी 
आर्य अष्टांग मार्ग म्हणपाचे आखिलातिशायी 

मध्यम मार्ग देखून घेतला . दृश्टि , संकल्प 
वचन , कर्म , आजीव , व्यायाम , स्मृती , समाधी हीं 

आठ सम्यक जावन आसल्यार तेंच आर्य अश्टांगीक 
मार्ग ! आयक सुभद्रा , जन्म व्हयबा दुक्ख , जरा 

दुक्ख , व्याघीच दुक्ख , मरण व्हयबा दुक्खं 
अप्रिय समागम तेंवूय दुक्ख , प्रिय जणांचो वियोग 

तेवूय दुक्ख , वांछा पाविल्याचो अलाभ सुतां दुक्ख 

हिं दुक्खांच निश्चीत प्रथम आर्य सत्य आनीक 

दैहीक सुखाभिलाषाची कामतृष्णा , भवभवांची 
अभिलाषा हि भवतृष्णा , पुनर्जन्माक लेपून घेवची 

ती विभव तृष्णा , ह्या तृष्णा सगटय दुक्खाक ते 
कारण म्हणचे तेंच दोनींचे आर्यसत्य . समजव . 

तृष्णांक त्यो पूर्ण वैराग्यान निपट निरोध 
करन , फाटी परतावून उडोवन निसरावन 

पूर्ण मुक्त जावचेंच तांचान दुक्ख निरोध 
म्हणचे तीनींचे आर्यसत्य . दुक्ख निरोधगामी 

माणूच चारीचे आर्यसत्य . तो मार्ग जो आसा तोच 
आर्य अश्टांग मार्ग . चोय ! पावलं घाल्यार तेच 

मार्गारूच , उपशम अभिज्ञाक , संबोधाक , 
राग , मोह , द्वेष नाश जावन पावता निमाणे 

निर्वाण ती अच्युत पदवी ! आयक आनीक सुभद्रा 
जेधर्मांत 

आसता अश्टांगीक मार्ग तांतू 

आसता श्रमणु , ना वेगळे धर्मांत श्रमणु . 
आसा ह्या अश्टांग मार्ग धर्मांत , आसा थय श्रमण 

जायना तशें शून्य हो लोक अर्हताचानी 
करतलो जावो भिक्षु ह्या धर्मांत सम्यग्विहार 

कुशल सोदीत वीस आनी नवाचे वयार हांव 
परिव्राजक जावन आजीक पूर्ण जालें वरस 

एकावन , अटांग मार्ग नंता धर्म प्रदेशांत 
चलपी श्रमण तो गोळी रूखा फुला भाशेन 

व्हाऱ्या सावळे समा , पाक्खं नातले सवण्या समा 
कात वगडायनाशिले सरोपा समा कोण ना . " 

म्हणालोकी आयकून सुभद्र तो " भदंता , बरेंच 

६०० 


उजवाडलो 


६०५ 


.४७ 


सांगलें , बरेंच उलयलो , उमति आशिले उदारें केलेले वरि 

धांपिल्ले उगडायले तशें , वाट चुकल्यार वाट 
सांगचेवरि , काळकांत दिवो दिसले वरि , पोवन 

थकिल्याक रावूक पावलांकाधार मेळचेवरि , तळे 
सुकून आटून वळवळचे मासोळीक पावस 

पडलेले वरि , सोदून दोळे हरिल्ले जोयसाक 
नवेंच नकेत्र दिसिल्ले भाशेन , 

भगवंताचान धर्म बरो सुशोभीत ! 
आनीक पळे भदंता , म्हणता भगवंताक शरण ; 

म्हणता धर्माक हांव शरण , संघाक हांव शरण ; 
भगवंताचे अतिम वेळार तारावो प्रव्रज्याक " 

म्हणकूच , तेन्ना भगवंतान “ आयक सुभद्रा , 
वेगळो अन्य तीर्थक कोणतरी हे धर्म विनयान 

आयल्यार इत्सा पावून प्रव्रज्या , चार 
म्हयन्याचे परिवास केले बगर पयले पावूक 

प्रव्रज्य शक्य ना , तरी करता व्यक्ति भेद हांगा मान्य " 
म्हणून अशें भगवंतान आपोवन आनन्दाक 

“ दी प्रव्रज्या सुभद्राक " म्हणकूच सांज खीचे 
अंतिक वेळार तामडेचो शुक्र म्हणचे तशें 

दीपिका स्तंभा सावन हात दीवो उजवाडलो तशें 
भगवंताचे अंतिक काळार पावलो प्रव्रज्या 

तथागताचो निमाणेचो साक्षात् श्रावक व्हाह् ! सुभाद्रा . " 
म्हणालो उपरांत भगवंत अशें - “ सोंपले आनांदा 

शास्ताचे प्रवचन . आनी ना आमका शास्त म्हणून 
दिसूक पुरो तुमच्यात थोड्यांक तरी तशे तुम्हि 

लेखू नाकात . आनंदा , जो धर्म , जे विनय 
शिकयलां कि , वळखायला कि तुमकां , तो धर्मूच 

ते विनयच तुमचो शास्त , मेजे अंत जालें मागीर 
म्हूण लेखून घेया . ” नंतर अशें म्हणालो भिक्षूक 

“ भिक्षुनो , बुद्धाक , धर्माक संघाक , मार्गाक 
सम्बंद पावून तुमच्यांत कोणांकय तरी शंका 

उरल्यार , आसल्यार विमति निमगीया आतां तें . 
आसताना शास्तान आमचे फुडार कटकटा ! 

विचारलें ना व्हयमू ! म्हुण पावूनाकात वेता " 
अशेंच एक पावट , परत एक पावट , आनीक 

एक पावट गौतमान उलयल्यार सुदां ना उतर 
ना आवाज ना सूर थंय भिक्षुगेलो . तेन्ना 

म्हणालो गौतम – “ शास्ताचेर आसूचे गौरवान 
निमगीनाशी आसत कितकि तुम्हि भिक्षुनो . 

कळीत करो इश्टाक इश्ट आनी . ” ते वेळा 
आनंद - " कितलेशेच अचर्य भगवंता कितलोचेय 

अदभूत ! भिक्षु संघांत हे ना एकळोय भिक्षु 
व्हय ! बुध्दाचेर , धर्माचेर , संघ , चेर आनीक 

मार्गाचेर दुबाव आशिलो ना विमति आशिलोय ! " 
हे उतराक बुद्ध “ आनंदा , हे भिक्षु संघा मधे 

बुध्दाचेर , धर्माचेर , संघाचेर आनीक 
मार्गाचेर दुबाव आशिलो ना , ना विमति आशिलोय ! 

म्हण तम जाण तथागत . हे भिक्षु पांयशांत , आयक 
निमाणेचो जल्यारूय जावून आसा आतां 

स्रोतापन्न , फुडार व्हय पावूक आसा संबोधि " 

म्हुण सांगून निमाणे अशें म्हणालो . “ सांगता भिक्षुनो ; 

नाशवंत हो संस्कार वापरा सावधानान " 
हेच हंसगीत , हेंच निमाणे वचन तथागताचे : 

त्या दीसा वैशाख पुनवेचे मंगळारचे 

रजनिचे अंतिम यामांत आयकपचे तशे पडल्यार 
सासमा कण धरणीचेर , प्रकृति निश्शब्द , निश्चेश्ट 

निष्पंद आसून , शुभ्र ज्योतीष्मताचो सुंदर 
चंद्रिम अस्तम मळबाचेर देवन , उत्तरशीर्ष 

जावून उजवे बगल करून पंचास्य शय्यार 
नीदलले तथागताक जावून अभिमुख , पांगरून 

ते फाल गुल्फ . चानीण्यानी अती सोबीततर 
करच्याक ते परिशुध्द शोभायमान देहाक . 

मंद्र थावन तार , तार थावन मंद्र थांय 
सकयलचान वयर चडोवन वयर सावन सकयल देवोवन 

तशे वयर सकयलांचे मधिं साबार पावट व्होळावन 

क्रमानुसार तयागत प्रथम , द्वितीय , तृतीय 

चतुर्य ध्यान ते उपरांत विविधायतनान सगट 
थंय सावन संज्ञा निरोध समापन केलें की 

अनिरुद्धा सरी आनंद , पावलो परिनिर्वाण 
चोय भदंत , भगवंत म्हुण म्हणालोकी , “ ना आनंदा 

भगवंत पाविलो ना परिनिर्वाण , संज्ञानिरोध 
पावला " म्हुण सागले . तेन्ना हेक्डे भगवंत 

संज्ञानिरोध सावन क्रमान तेंच विविधायतनाक 

६७० 


थंय सावन चतुर्यं तृतीय द्वितीय , प्रथमॅध्यानाक 

पावन उपरांत परतून द्वितीय , तृतीय , चतुर्य 
ध्यान सगटय अनुक्रमान करून समापन , 

उदका बुबुदावरि , वेळेर लोळचे ल्हारा समान 
झडचे नकेंत्रावरि , विरकान रितो जालेले कूपावरि 

वाती तेलय सय्त सरलेले दिवले वरी 
क्षितिजा सावन फुटलो वीज मळबार वाडवले वरी 

पावलो भगवंत तेन्नाच परिनिर्वाण 

कांपली गडगड धरणी दालेकय दागिनांकय 

आकर्शण केल्ले तागडि वरी , पावसळाचे वादळाक 
धोलचे कदलिकशें , व्हावयले जड वजनांक 

बळान सट् उडयले होडें समा ! मळबाचान 
वाजलिकी देव दुंदुभी , गाजून भयंकर 

रोमहर्षण जालो कूपां कवळो आनीक 
तेच म्हूर्ताक झळकत , वीज पडलो पावस घाराकार 

ब्रह्म सहपतीन तेन्ना सांगली अशें गाथा 
" कशे असलो बलिश्ट अप्रतिम हो तथागत संबुध्द 

हो शास्त अशें जालोवे परिनिर्वृती लोकांत 
जीवि सगट तशेंच सोडून समुच्छ्रयाक ' 

सांगले उपरांत देवेन्द्र शक्रान गाथा ही अशें 
“ संसार सगट अनित्य हो , उत्पादव्यय 

धर्मी 
जावन , जनम पावतलो मरता , चलता हे परि 
म्हणताना संस्काराचे उपशमच सुखकर व्हय ! " 

म्हणालो तेन्ना अनिरुध्द , ह्या एक गाथा रुपान 
" स्थितचित्त हो घेतलो ना उस्वास निस्वास ! 

सोंसून वेदना अभीत काळजान 
निर्वाण शांति एकच लक्ष्यांत घेतिलो अनेज हो 

मुनिवर जालो कालादीन आनी जळची चूड 
संत जावचेवरी जालें हाचे चित्त विमोक्ष . ” 

अंति सांगली ती आनंदान गाथा “ सर्वगुण संपन्न 
संबुद्ध पावलोकी परिनिर्वाण ताचे सांगात 

पावून कळवळो फुलेल्ले मेजे आगांचे कांटे " 


७०० 


७०५ 


७१० 


भगवंत ह्या थरान पावलो की परिनिर्वाण 

जमललें भिक्षूत अवीतरागचे पसारन बावळे 
लोळन " कटकटा , इतले बेगीन भगवंत जालोवे 

परिनिर्वाण ! कटकटा ! पावलोवे इतले बेगीन 
परिनिर्वृत्ति सुगत ! इतले अती क्षिप्र अंतर्धान 

जगासावन जगच्यक्षु जालोवे , कटकटा " ! म्हणून 
लागले थंय ते रडूंक . तांचांत वीतरागीचानी 

अनित्य हो संस्कार सगट , पावनाशी आसच्याक विनाश 
शक्यवे ? " म्हणून भुजवण करन घेतलें आपसूकी तानी . 

अनिरुध्द म्हणालो तेन्ना - “ बांधवानो पुरो आनीक 
रडूं नाकात . मोगाळे सगट सावन आमी 

कडसरपका म्हूण . त्याग करका तें म्हूण आनी तांचाण 
अलग जावका म्हूण पयलें साबार पावट आमका 

भगवंतान सांगीले ना व्हय ? विचार करा चिंतपून 
जे खंचाक जनन आसा , रूप आकार आसा 

वाडप आसा तें नाश धर्माक स्हज साभावीक 
जावन आसताना निशाणि , आसूंक ताका 

७२० 


७२५ 


ना जाल्यार नाश तें कांय शक्यवे भिक्षुनो ? " 
सांगून तशें , पडिल्ले आंब्या रूखाचे सवण्या वरी 

भगवंताचे अंतींत अनिरुध्दान आनंदान 
अवशेश रात धर्मकथा प्रसंगान पासार 
करत आसताना 

तेतां भगवंताचे मृतकाचे 
बाजूचे कलधौत दीपधारीणी भाशेन ताचे 

कीर्ति प्रशस्तिचे स्फठिक भूमिका भाशेन 
रजनी आसून मोन , ताचे धर्मोपदेशचे 

धवलसाण यादकरचेवरी , ताचे मोक्षाचे ते चंद्राचे 
अस्तमोपरांताचो उजवाडसो अचलदल शांति 

दिगंतराळांत भरली की नकेत्रा पुंजलो 
लागलो गावपाक थंय अश्राव्य 

संगीत 
निवळ निरभ्र मळबाचेर अस्तम दिशाचे 
दिगंताक हळू हळू अवतरलौ सुधाकिरण । 


६४ 

टिपण 


१ 


२ 


वैशाखी - वैशाख पुनव 
आनंद हो बुध्दालो बापल्यो आमिसोदाचो पूत . तशेंच बुध्दालो 
मोगाचो शिश्य 
बुध्दाले काळार सोळस महाजनपद म्हूण प्रसिद्ध जावन आशिले 
उत्तरापथचे १६ देशांत ( देशां पैकी ) एक जावन आसचे मल्लांचे 
गणराज्य ( republic ) दोन भाग जावन , एकाची राजधानी पावा , 
दूसरे एकाची ( संस्कृत ) कुशावती अथवा कुशीनगर म्हणचे ( पालि ) 
कुशिनार अथवा कुशीनगर जावन आशिल्ली . पावा सावन 
कुशीनाराक चडऊणे १६ मैल . पावा म्हळ्यार आतांचे पडरवाणा 
( Padrona ) ; कुशीनार म्हळ्यार गोरखपूर सावन ३७ मैल दूराचेर 
आसचे आतांचे कषिया ( Kasia ) कुशिनार अजितवतियी म्हणचे 
हिरण्यवती न्हंयचे तटार आसा 
अमिताभ , भगवंत , तथागत , सुगत , गौतम , शास्त 

हिं सगट 
बुध्दाची पर्याय नांवां ९ चे पक्तींत ' तथागतानी ' म्हणूयी ४१२ चे 
पक्तीत “ बुध्दानी ' म्हणूयी भौव वचन आसचे कडे बुद्धान 
आपण्याकयी , आपण्याले पुर्विल्ले तशेंच मुखावयल्ले ( फुडारचे ) 
बुध्दांकूय मेळून सांगलां 
सूकर मद्दव म्हळ्यार रान डुकराचे सुकले मास ( dried boars 
flesh ) म्हूण एक पावट बरयलां जाल्यारूय आतां तें मासच 
न्हहिं . एक रीतिचे आळमे ( आळांबे ) ( fungus ) अतएव शाक म्हण 
कळन आयलां ( Annals of theBhandarkar oriental Research 
Institute , Silver Jublee Valume , 1942 pp 127-133 ) 
गया क्षेत्राचे लागी व्होळचे फल्गु न्हंयचे वयले भागाचे नाव 
( पालि ) नेरंजरे = ( सं ) –निरंजना म्हूण . ताचे तटाचे ( पा ) उरुवेले 

६ 


७ 


( सं ) उरुविल्ल म्हणचे आतांचे बुध्द गयांतूले एक अश्वत्थ 
रुखाचे पोंदात ( मुळांत ) बुध्द संबोधि ज्ञान पावन बुध्द जालेल्या 
७ दीसवरेक तो थंयंच ऊरन आसून त्या उपरांत तो न्यग्रोध 
वृक्षाचे ( वडा रुखाचे ) पोदांक वचून थंय ७ दीस रावलो 
मार म्हळ्यार तो बौध्द धर्माचो पाप पुरुश अथवा मनांचे वासनांचे 
मूर्तिमंत जालोलो व्यक्ति . बुध्दान बोधि ज्ञान पावतानाची ताकाय 
माराकय चलेले भासभासाक बौध्द धर्म ग्रंथ जावून आसचे 
सुत्तनिपाताचे पधान सुत्तांतूय , बुध्दाचे परिनिर्वाणाकय ३ म्हयने 
पयलें ताकाय माराकूय वैशालींत चलेले भासाभासाक महा 
परिनिब्बान सुत्तांतूय वर्णन केलां 
परिनिर्वृत्त - परिनिर्वाण 
वैशालि म्हळयार सोळस महा जनपदांत आनी एक जावून आसचे 
लिच्छवि म्हणचे जणांचे वज्जी राज्याची राजधानी . तें आतां मुजाफर 
पुर ( त्रिहोत्र ) जिल्हातूले बेसाड , चापाल चैत्य म्हुण थंय आसचे 
एक विहाराचे नांव 
बुद्ध जल्म पाविलो क्रि.पू 582 चे मार्च 30 तारीख शुक्रार वैशाख 
पुनवे दीस तेसु . परिनिर्वाण पाविलो क्रि.पू 501 चे अप्रिल 15 
तारीख मंगळार वैशाख पुनवं अशें चाद्रमान गणनाचे प्रमाणे ताचे 
आयुष्य भर्ति 80 वरस . 
निरोध समाधि म्हळ्यार बाह्म वस्त खंचोय लक्ष्य करनाशी मनांक 
निरोध करन ध्यानांत मग्न जावून आसप ( withdrawing in the 
objectless concentration of mind ) 
शील - सदाचार , समाधि - ध्यान , प्रज्ञा - ज्ञान , विमुक्ति - मोक्ष 
संस्कार - भूत सृष्टि , जीवजंत ; व्यय धर्म - क्षयशील , नाशवंत 

१३ 


नागावलोकन 


हस्ते भाशेन फुडार सरले तशें फाटी पळयत 


१४ 


केळि . पंक्ति , समूह 


२७ 


२६ 


१७ 


( पा ) ककुत्या नदि - ( सं ) ककुत्सा नदी म्हळ्यार कुशिनार सावन 
८ मैल दूराचेर व्हाळची ल्हान न्हय 
बुध्दाचे काळार आशिल्यो आरस्यो काशाच्यो , कंवचेचे न्हंय 
बौध्द ग्रंथांत बुध्दाक उद्देश करन तेत्ते थळार चडावत अशें आसा 

अरहं , सम्मा संबुध्यो , विज्जाचरण संपन्नो , सुगतो लोकविदू , 
अनुत्तरो , पुरिस दम्मा सारथी सत्तादेव मनुस्सानं , बुध्दो , भगवा = 
अर्हत , सम्यक्संबुध्द , विद्याचरण संपन्न सुगत , लोकवेत्त , अनुत्तर 
( म्हळ्यार सगटांक मीरवललो ) , पुरुष दम्म सारथि ( म्हळ्यार वाट 
चूकून वचपींचे काळजांक ( हरद्यांक ) फाटी ताणून सारथि भाशेन 
चलायतालो , अथवा दमन इत्सा पावचे जणांक सारथि वरी 
चलोवपाक जाणतलो ) देवतांचो तशेंच मनश्याचो गुरु , बुध्द 
भगवंत . 


२८ 


१ ९ 


हांगा ( पंक्ति १७८ धरन २०७ थांय ) बौध्द धर्म ग्रंथ जावन 
आसचे सुत्तनिपातचे महामंगल सुत्त बुद्धाच्यान पुक्कुसाक उपदेश 
करयला . महापरिनिब्बान सुत्ताते हे जाग्यर हो उपदेश ना . 
ही चार आर्य सत्यांक हे काव्यांत ५६२/५७८ वें पक्तींत 
विसकळायला 
निर्वाणाचो परोसानुभव - निर्वाणाक साक्षात्कार करन घेवचे 
निरुपधिशेष निर्वाण ( पालि ) - संस्कृत ) = निरुपाधि शेष निर्वाण 

कसलेंय ( कितेयं ) फाटी उरयनाशी वाडवून वचे ( संत जावचे ) 
( ulter passing away leaving nothing whatever to remain ) 
म्हळ्यार परिनिर्वाण 

२२ 
२३ 


२४ 


उदान 


- 


२५ 


૨૬ 


पायार पाय दवरून करचे शयनाक सिंहशय्या म्हणतात 
पिण्डपात = भिक्षापात्रांत मेळेल्ले अन्न 

संतोसान मन उकवून ( उपाट भरून ) गावचे पद 
धर्मानुधर्म = गुरुतर आनीक लघुतर जावन आसचो धर्म ( कर्तव्य ) 
बुध्द जल्म पावीलो , ताचो बापय शुध्दोदनांची राजधानी कपिलवस्तुचे 
लागीचे लुंबिनी वनांत ( आतां ते नेपाळचे तरायींत भगवानपुर 
सावन २ मैल दूराचेर आसचे रुमैंदै , ( Rummendei ) म्हणचे 
खेड ) तो संबोधि ज्ञान पावन बुद्ध जाललो ( पं १३ टिप्पणी ५ ) 
गया सावन ७ मैल दूर आसचे उरुवेले म्हणचे आतांचे बुध्द 
गयांत . ताणे पयलो पयले थंय ताचे धर्मचक्र प्रवर्तन केलेलें 
म्हळ्यार ताचो धर्म प्रथमत बोधन केलेले ( साखीलेलें ) वारणासि 
( = काशि ) चे लागीचे ऋषि पतनयी , मृगदावयी म्हणचे आतांचे 
सारानाथांत ; तो परिनिर्वाण पाविलो कुशिनारांत ( सालवनांत ) 
चारिक 


२७ 


यात्रा 


२८ 


२ ९ 


३० 


कपिशीर्ष दाराचो वयलो आडायेचो रुखाकुडको , द्वारोदारु 
पत्त - चीवर 

भिक्षा पात्र ( पत्त - सं - पात्र ) आनी भिक्षूचे काषाय 
( कावेचे ) वस्त्र 
अनास्रव - निष्पाप , अनघ - वीतराग 
' सोळस महाजनपदांत ( महाभारताचे कर्णाचे राज्य जावन आशिले ) 
अंगदेशाची राजधानी जावन आशिले चंपा म्हळयार आतांचे भगलपुर 
सावन ४ मैल दूरायेर आसचे चंपानगर . मगध देशाची राजधानी 
जावन आशिले राजगृह म्हळ्यार आतां बिहारांत आसूचे राजगिर 
( हेंच महाभारतांत जरासंदाची राजधानी म्हूण आसचे गिरिव्रजा ; 

३२ 


३३ 


कोसल देशाची राजधानी ( जावन आशिली ) श्रावस्ति , म्हळ्यार 
अयोध्या सावन ५८ मैल दूरायेर आसचे आताचे साहेत - माहेत ; 
कोसल देशांत तें आनी एक नगर जावन आसचे साकेत म्हळ्यार 
आतांचे अयोध्या , वत्स देशाची राजधानी जावन असची कौशांबि , 
म्हळ्यार प्रयाग सावन ३० मैल दूरायेर आसचे आतांचे कोसल 
अथंवा कोसांबि नगर ; काशी देशाची राजधानी जावन आसची 
वारणासि म्हळ्यार आतांची काशी . 
महा सुदर्शन नांवाचे चक्रवर्तीक लंक्ष्यांत दवरून बौध्दांचे 
दीघनिकायाचे महासुदस्सन सुत्त - हांत विस्तार जावन सांगला . 
तशेच बुध्द तागेले एक पूर्व जन्मांत तो चक्रवर्ति जावन आशिलो 
म्हुण महा सुदस्सन जातकांत सांगला . 
यक्ष राज कुबेराची राजधानी यक्षधानि म्हणोवन घेवचे अळकावतीक 
बौध्द साहित्यांत अळकमंद म्हणताता . 
संस्थागार - सभागृह , नगरभवन 
हे मल्लांक ' वासिष्टानो ' म्हण संबोधन केलेल्यान तानी वसिष्ट 
गोत्रांची म्हुण , अतएव क्षत्रिय म्हुण कळन येता 
बुध्द आदित्य गोत्राचो म्हळ्यार सूर्यवंशोत्पन्न , म्हणचाक कारण 

ताका आदित्यबंधु , अर्कबंधु म्हुण नांव आसा देखीक 
( १ ) मगध देशाचो रायु बिंदुसारा लागी बुध्द ताका उद्देश करन अशें 

सांगता ( सुत्तनिपाताचे पब्बज्जा सुत्त ) 
आदिच्छा नाम गोत्तेन साकिया नाम जातिया 
तम्हा कुला पब्बजितो ( s म्मि राज ) न कामे अभिपतयम् ॥१ ९ ॥ 
म्हळ्यार व्हहिरे राया ! आदित्य गोत्राचेय , जातीन शाक्ययं जावन 
आसच्यालें कुळिच्यान कामोपभोगाची इत्सा वगडान हांव परिव्राजक 
जावन आसा . सुत्त निपातांत इतरत्रयी बुध्दाचे आदित्य बंधु म्हणचे 
नांव मेळता रवग्ग विसाण सुत्त २० ; सभिय सुत्त ३१ तुव  िक 

( २ ) 


( ३ ) 


३७ 


३८ 


सुत्त १ ; पारायण सुत्त ५ 
अश्वधोषाचे ' बुध्द चरित ' हांत ( सर्ग १ ) बुद्धालो बापय शुध्दोदनाक 
' अर्कबंधु ' म्हण सांगला . 
शुध्दोदनो नाम नृपोऽर्क बंधुः ॥१ ॥ 
अमर कोशांत ( २-१ ) बुध्दाक ' अर्कबंधु ' म्हण सांगला 
स शावयसिंह ; सर्वार्थ सिध्दः शुध्दोधनश्च स : 
गौतमश्चार्क बंधुश्च मायादेवी सुतश्च सः ॥२७ ॥ 
' Light of Asia V०२८८.१ ९ ६ 
हांगा ४५३ सावन ४ ९ ३ वरेकेचे पक्तींत ( ४७६ सावन ४ ९ १ 
वरेकेचे पंक्ती विना ) बौध्द साहित्याचे धर्मपद आदिल्ले ग्रंथा 
सावन विंचून घेतिल्यो सूक्तिंक बुध्दाच्यान हे मल्लांक उपदेश 
करयल्यात . महा परिनिब्बान सुत्तांत हे थळार हीं उतरां नांत 
वीसू.वीरावय - वीराची आवय 
पं ४ ९२--४९ ३ To every action there is an equal and oppo 
site reaction 
( १ ) पूर्ण कश्शप ( २ ) मस्करी गोशाल ( ३ ) अजित केश कबंलि 
( ४ ) पकुध कात्यायन ( ५ ) बेल  ी पुत्र संजय आनी ( ६ ) निग्रंथ 
ज्ञात पुत्र म्हूण हे स चड ऊणे बुध्दाले समकाळांत प्रसिध्द जावन 
आशिले तीर्थंकर म्हळ्यार त्या त्या धर्म बोधक . हांच्यांत ' निग्रंथ ' 
ज्ञात पुत्र म्हळ्यार जैनांचो २४ चो तीर्थकर जावन आशिलो 
वर्धमान महावीर . बौध्द ग्रंथांत हाचे नांव सांगचे कडे हांका उद्देश 
करन अशें सांगला - समण ब्राह्मणा , संधिसो , गणिनो , गणाचारिया , 
ज्ञाता , यशस्सिनो , तित्थकरा , साधु सम्मता , बहुजनस्स = श्रमण 
( जावन ) ब्राह्मण ( जालोले ) संघा सावन सांगात मेळन आशिले , 
गण सावन मेळन आशिले , गणाचार्य , लोकविज्ञान , यशस्वी , तीर्थंकर , 


३ ९ 


४० 


४१ 


36 


सांधु म्हुण बहुजनाच्यान सम्मति पाविले 


४२ 


भदंत - हे बौध्द श्रमणांक संबोधन करचे वेळार वापरचो मंत्रण 


पद 


४४ 


परम 


४३ हांगा ५५७ धरुन ५७७ वरेक आसचे पंकतींत अंगुत्तर तिकायाचे 

धमनचक्क पवत्तन ( धर्मचक्र प्रवर्तन ) सुत्त संग्रह करन बुध्दाले 
कडेच्यान सुभद्राक बोधन दिवयल्या . महा परि निब्बान सुत्तांत ह्या 
संदर्भार हे भाग ना . 
उपशम चित्त निर्वृत्ति . अभिज्ञा उच्च प्रतिज्ञा ; संबोध 

प्रबोधन ( केवल ज्ञान ) ; निर्वाण विमुक्ति 
४५ ( १ ) सम्यग्दृष्टि - उजू दृश्टि अथवा उजू विश्वास ( Right View or 

Right belief ) 
( २ ) सम्यक्संकल्प उजू संकल्प ( Right resolve ) 
( ३ ) सम्यग्वचन = उजू वाचा ( Right speech ) 
( ४ ) सम्यक्कर्म = उजू कर्म ( Right conduct ) उजू चलणूक 
( ५ ) सम्यगाजीव = उजू जीवन ( Right livelihood ) 
( ६ ) सम्यग्व्यायम उजू वांवर ( वांवट ) ( Right effort ) 
( ७ ) सम्यक्स्मृति उजू चत्रायपण अथवा उजू स्मरण ( Right 

mindfullness , or right recollection ) 
( ८ ) सम्यक्समाधि 

उजू ध्यान ( Right contemplation ) 
४६ गोळि वडा रुख 

अन्य तीर्थक - हेर धर्माचे अनुयायी - परसमय 
स्त्रोतापन्न – व्हाळांत देंविलो म्हळ्यार निर्वाण मार्गाचे चार सोपानांत 
पयले सोपान बालांटिललो 
हंसगीत अंतीम गीत 


४७ 


४८ 

५० प्रथमध्यान , द्वितीय ध्यान , तृतीय ध्यान आनी चतुर्थध्यान म्हुण हिं 

समाधींत एका पशि एक ऊंच 4 सोपाण 
५१ विविधायतन अनुक्रमान समधिची चार अवस्था 
( १ ) अनंतय जावून आसचे आकाशाचे आयतन मनांक अनंत 

जावन आसचे अंतरीक्ष मात्र आसचेवरी बोध जावची अवस्था 
( the state of mind to which the infinity of space is alone 

present ; the abode of infinity of space . 
( २ ) अनंत्य जावन आसचे विज्ञानाचे आयतन = मनांक अनंत जावन 

अशिले चेतन मात्रच बोध जावची अवस्था ( the state of mind 
to which the infinity of thought is alone present ; the abode 

of infinity of conscious . 
( ३ ) अनंत्य जावन आशिले अकिंचनाचे आयतन = मनांक कांय 

नाशिल्यवरी बोध जावचे म्हळ्यार मन वृत्ति शून्य जावची अवस्था 
( the state of mind to which nothing to all is specially 

present , the abode of nothingness . 
( ४ ) नैव संज्ञाचे ना संज्ञाचे आयतन चेतनाचेतनांचे मदगतीचे 

मानसीक अवस्था हे समांधीचे अंतिम सोपान ( the state of 
between consciousness and unconsciousness or be 
tween perception and non - perception ) 
संज्ञा निरोध - भावनांचे आनी चेतना ( संज्ञा ) चे पूर्ण गत जालेली 
मानसीक अवस्था ( a state in which the consciousness 

both of sensations and ideas had wholly passad away ) 
५३ अनिरुध्द बुध्दालो आनी एकळो बापल्यो जावन आसचो 

शुक्लोदनाचो पूत , तोवय भिक्षू जावन आशिलो . 


५२ 

५४ 


५६ 


५७ 


५८ 


कदलिका - केळी वन 
सनातन धर्माचे ब्रह्माक ब्रह्मा सहंपति म्हणूय देवेंद्राक देवेंद्र शक्र 
म्हणूय , बौध्द साहित्यांत थंय थंय उल्लेख केलां 
समुच्छ्रय - दरेक जीवीचे अस्तित्व , रुप , देह 
उत्पाद व्यय धर्मी जावन १ जनन मरणांक लक्ष्य जावन ( उत्पाद 

जनन , व्यय मरण ) 
उपशम थांबणी ; विराम - संस्काराचे उपशम , जीविताचे विराम 
जीवनाची थांबणी 
अनेज अनीहमान - निष्काम 
कलधौत - रु 
दीप पात्र धरन घेतिली ( चड करून देवळांत आसूची ) लोहाची 
अथवा फातराची स्त्री मूर्ती 
भूमिका शासन आदिल्यांक कोरांतूचे शिलाफलक 


५१ 


६० 


६२ 


६२ 


६२ 


तूष्ण - मौन 


६४ 


अचलदल शांति 
शांति 


एक पान सुधा हालनाशिली नि : शब्द जाली 


६५ 


नकेत्रा गावतात म्हणची एक नमगण ( Shakespeare : 
Merchant of Venice V.I. Jo go ६२ ) 


६६ 


अवतारलो - देवलो = देंवतलो 

